




/ 68



# चादाबा

मार्च १९९२








**डेन-टोनिक**

दांत सुलभतेने येण्यासाठी ५ व्या महिन्यापासून आपल्या बाळाला होमिओप्या डेन-टोनिक गोळ्या नियमित दिल्यास, दांत विनासायस येतात, मुलाची विषडलेली तब्येत पूर्ववत होते. आणि मुले हसू खेळू लागतात. डेन-टोनिक बरोबर पुरक असे कॅल्सी-टोन दिल्यास मुले गुठगुटीत बनतात. डेन-टोनिकच्या असल्लेची खात्री करून घ्या. व नुकते पासून सावधान राहा.

**ऑनासी-टोन**



लेहान मुलांमध्ये कृमी/जंत (ROUND WORMS) होण्याची प्रवृत्ती आढळते. नाकास खाज सुटणे, शौचास साफ न होणे, पोटात दुखणे व क्वचित उलट्या होणे ही ह्याची लक्षणे होत. ऑनासी-टोन दिल्याने कृमी नाहीशा होऊन कृमी निर्माण होण्याची प्रवृत्तीच नष्ट होते. मुलाची प्रकृती सुधारण्या करिता ऑनासी-टोन बरोबर 'कॅल्सी-टोन' देणे फार उपयुक्त ठरते.

**ए-पिल्स**



लेहान मुलांना होपेत नकळत लफवी होते. मनोदौर्बल्य व पोटात कृमी असणे हे कारणहि असू शकते. मुलांना घरात या कारणाने अपराधी मनाने वाखाणवे लागते. क्वचित थंडा होते, व मुले एकलकोंडी व मुखदुर्बल बनतात. होमिओप्या ए-पिल्स गोळ्या दिल्याने वरील सर्व तक्रारींचे निवारण होऊन, मुले पुन्हा आनंदी व खेळकर बनतात.

होमिओप्याथि:

आधुनिक काळातील प्रगत वैद्यकशास्त्र, या औषधांचे 'साईडइफेक्ट्स' होत नाहीत.



होमिओ लॅबोरेटरीज  
सी-१, सोना उद्योग, अंधेरी (पूर्व), मुंबई ४०० ०६९  
फोन: ६३२ ७२९५ • ६३४ ००८९

अभि

आपला देश खंडित करण्याची मोठी किंमत मोजून चव्वेचाळीस वर्षांपूर्वी भारत स्वतंत्र झाला. अशाच प्रकारे सेहेचाळीस वर्षांपूर्वी विभाजित झालेले देशाचे दोन तुकडे पुन्हा एकत्रित आणण्यासाठी अखंड प्रयत्न केलेल्या एका नेत्याचा आपला भारत खास सन्मान करत आहे.

आंतरराष्ट्रीय एकता घडवून आणण्यासाठी 'नेहरू अॅवॉर्ड' ची योजना केली गेलेली आहे. स्वातंत्र्यासाठी प्रेरित होऊन शान्तिपूर्ण पद्धतीने प्रयत्न करून पूर्व व पश्चिम जर्मनीचे एकत्रीकरण घडवून आणल्याबद्दल डॉ. हेल्मट कोल यांना १९९० सालचा नेहरू पुरस्कार १४ नोव्हेंबर रोजी दिला गेला आहे.

पंडित नेहरूंच्या जन्म दिवशी या पुरस्काराची घोषणा केली गेली. १९८९चे नेहरू अॅवॉर्ड दक्षिण आफ्रिकेतील वर्णभेद दूर करण्यासाठी प्रयत्न केल्याबद्दल मिबाइवेचे अध्यक्ष डॉ. रॉबर्ट नुगावे यांना दिले गेले होते. शेवटचा सम्राट द्वितीय कैसर विल्हेल्म आणि त्यानंतर अॅडॉल्फ

हिटलरच्या हुकुमशाही राजवटीतही जर्मनी एक अखंडित देशच होता. सन १९८९च्या सप्टेंबर महिन्यात नाझी जर्मनीने पोलंडवर हल्ला केला आणि दुसऱ्या जागतिक महायुद्धाला (१९३९-१९४५) सुरुवात झाली. युद्धात अखेर जर्मनीचा पराजय झाला आणि हिटलरने आत्म-हत्या केली.

जर्मनी ज्या वेळी ताब्यात आला, त्या वेळी त्याचे चार तुकडे अमेरिका, ब्रिटन, फ्रान्स व सोव्हिएट सेनेच्या ताब्यात आले आणि सन १९४९ मध्ये पूर्वकडील जर्मनी 'जर्मन डेमॉक्रेटिक रिपब्लिक' या नावाने स्वतंत्र झाला. यालाच 'पूर्व जर्मनी' असे संबोधले जाऊ लागले. त्याची राजधानी होती पूर्व-

विश्व - वार्ता

हेल्मट

कोलला

नेहरू

पुरस्कार

बर्लिन. त्याच वर्षी 'फेडरल रिपब्लिक ऑफ जर्मनी' 'पश्चिम जर्मनी'चीही स्थापना झाली. बॉन ही त्याची राजधानी.

सन १९५३ मध्ये जी आन्दोलन झाली, ती सोव्हिएट सेनेने दाबून टाकली. यानंतर पूर्व जर्मनीतील लोकांनी



पश्चिम जर्मनीत पळून जाऊ नये, यासाठी 'बर्लिनची भिंत' बांधण्यात आली.

सन १९७३ मध्ये या दोन्ही जर्मनीत स्नेहसंबंध प्रस्थापित झाले. सन १९७६ मध्ये कम्युनिस्ट नेता एरिक होनेकर हा पूर्व-जर्मनीचा अध्यक्ष बनला आणि स्वतः सोव्हिएट संघाचा मित्र असूनही तो दोन्ही जर्मनींमध्ये मैत्रीचे संबंध वाढवण्याचे काम करत राहिला. त्याने

सन १९९० मध्ये प्रथमच पश्चिम जर्मनीचा दौरा केला. त्यावेळी डॉ. हेल्मट कोल पश्चिम-जर्मनीचा चॅन्सेलर होता. सन १९९० च्या एप्रिलमध्ये आयोजित केल्या गेलेल्या १२ देशांच्या 'युरोपियन कोन्सिल'ने, दोन्ही जर्मनींच्या एकमेकात विलीनीकरणाच्या कामी डॉ. कोलने केलेल्या प्रयत्नांची प्रशंसा करून

त्याला प्रोत्साहन दिले. त्या दिवसापासून डॉ. कोल यांना युरोपियन देशांच्या संबंधात प्राधान्य दिले गेले. ३ ऑक्टोबर १९९० रोजी दोन्ही जर्मनीचे एकत्रीकरण

झाले. मोठ्या आनन्दाने आणि उत्साहाने लोकांनी 'बर्लिनची भिंत' पाडली. आज ८ कोटी लोकसंख्या असलेले 'संयुक्त जर्मनी' हे राष्ट्र जगातील एक महान शक्ती म्हणून ओळखले जाण्याची शक्यता आहे.

सन १९९० च्या निवडणुकीत डॉ. कोल जर्मनीच्या चॅन्सेलर पदावर निवडून आले. त्यांनी



आपल्या एका भाषणात सांगितले की भांडणे व गुटबंदी नसलेल्या नव्या विश्वाचे स्वप्न पाहणाऱ्या महात्मा गांधी व जवाहरलाल नेहरू यांच्या पासून त्यांना स्फूर्ति मिळाली. नेहरू पुरस्कार समितीने आपल्या निवेदनात म्हटले आहे की दोन जर्मन राष्ट्रांच्या विलीन करण्यामुळे युरोपच्या इतिहासा-

तील एक नवा अध्याय सुरू होत आहे. जगाचा एक नवा आकृति-बंध तयार करण्याच्या कामी ही घटना उपयुक्त सिद्ध होणार आहे.



## पंडिताचा उदरनिर्वाह

विमलपुरीचा राजा विवेकवर्मा याचे साहित्यावर मोठे प्रेम! 'सरस्वतीची खास दया' असल्याशिवाय कोणाला पांडित्य प्राप्त होत नसते - अशी त्याची धारणा होती. त्यामुळे भेटायला आलेल्या कवि-पंडितांचा तो खूप आदरसत्कार करी. त्याच्या स्वतःच्या दरबारात श्रीमुख नावाचा एक कवि-पंडित होता. तोच राजाचा दरबारी-पंडित होता. परन्तु मन्त्री बुद्धिप्रिय याला मात्र पंडितांची मुळीच कदर नव्हती. त्याची धारणा होती की, घनापुढे पांडित्य हे केवळ कवडीमोलाचे!

एकदा बोलताबोलता राजा विवेकवर्मा बुद्धिप्रियाला म्हणाला - "महामन्त्री, या श्रीमुखचं पांडित्य पाहिलं, की मला असं वाटतं, की माझं सारं ऐश्वर्य त्याच्या पांडित्यापुढे फुटक्या कवडीच्याही लायकीचं नव्हे!"


यावर हसत बुद्धिप्रिय म्हणाला - "महाराज, माफी असावी! पण मी आपल्या या विचाराशी सहमत नाही! 'घनापुढे पांडित्य कवडीच्याही लायकीचं नव्हे' असं मला वाटतं. पांडित्याशिवाय माणसाची गुजराण होऊ शकेल, पण घनाशिवाय कशी होणार? त्या श्रीमुखची उदरभरणाची सोय आपण केली नसतीत, तर मोठा पंडित असूनही त्याला काय फायदा झाला असता?"

विवेकवर्माला मन्त्र्याचे मत रुचले नाही. तो म्हणाला - "मला असं वाटतं की तुम्हाला साहित्याची फारशी समज नसावी, म्हणूनच असं बोलत आहात तुम्ही!"

यानंतर काही दिवसांनी राजा विवेकवर्मा व मन्त्री बुद्धिप्रिय एका गुरुकुलाला भेट द्यायला गेले. माधवानन्द नावाचे आचार्य ते गुरुकुल चालवीत असत. राज्यातल्या अन्य गुरुकुलापेक्षा माधवानन्दचे

श्रुतिश्रया शेंकरे





विद्यार्थीच जास्त प्रतिभा-संपन्न व ज्येष्ठ ठरले जात.

राजा माधवानन्दांना म्हणाला-“आचार्य, आपल्याकडे विद्यार्जन करणारे विद्यार्थीच नेहमी अन्य गुरुकुलातल्या विद्याध्यपिका जास्त प्रज्ञावान म्हणवले जातात, याचं काही कारण आपण सांगू शकाल काय?”

माधवानन्द स्मितहास्य करत म्हणाले-  
“राजा, गुरुकुलातलं शिक्षण पूर्ण झाल्यावर मी प्रत्येक विद्यार्थ्याला श्रीमुखने रचलेलं काव्य वाचायला देतो. जो त्या काव्यातून एकादी चूक काढून दाखवू शकेल, अशा विद्यार्थ्यालाच मी योग्यता-पत्र देतो.”

हे ऐकून विवेकवर्माला फारच राग आला-“असं काय? म्हणजे माझ्या दरबारी पंडिताच्या चुका काढणं हे तुमच्या विद्यार्थ्यांचं विशेष कर्तव्य आहे होय? माझ्या दरबारचा तर ह्या महान अपमान आहे!”

माधवानन्द यावर नम्रतेने म्हणाला-  
“राजा, श्रीमुखच्या काव्यातून चूक काढणं, ही काही साधीसुधी गोष्ट नव्हे. त्याकरता अपार पांडित्य असणं आवश्यक आहे. विद्यार्थ्यांच्या पांडित्याची कसोटी म्हणून जर दरबारी पंडिताचा आधार केतला जात आहे, तर ती गोष्ट आपणाला अभिमाना-स्पदच आहे, अपमानकारक नव्हे. आपण हे नीट समजून घ्यावे!”

हे ऐकून मात्र राजा जरा शान्त झाला. त्याने विचारले-“मग आतापर्यंत आपण किती जणांना अशी योग्यता-पत्र दिलीत?”

“काय सांगू महाराज? मागल्या वर्षी-पर्यंत दरवर्षी एक किंवा दोनच विद्यार्थी उत्तीर्ण होत. पण या वर्षी मात्र पंधरा विद्यार्थ्यांना ही योग्यतापत्र मिळाली. मला चित्तेची गोष्ट अशी वाटत आहे की हे योग्यता-प्राप्त सारे विद्यार्थी सामान्य बुद्धीचे आहेत. मला मोठं आश्चर्य वाटत आहे ते याच गोष्टीचं!” माधवानन्द चिंता प्रकट करत उत्तरले.

“पण महाकवि श्रीमुखच्या चुका काढणारे सामान्य बुद्धीचे कसे असतील, याचं मला आश्चर्य वाटतंय.” राजा म्हणाला.

आतापर्यंत गप्प असलेला मंत्री बुद्धि-प्रिय चट्कन म्हणाला-“यात आश्चर्य शर्मा नावाचा पंडित श्रीमुखचं काव्य करण्यासारखं काय आहे? आपण माधवा-नन्दच्या गुरुकुलातल्या विद्यार्थ्यांना प्रामुख्य देता, हे जाणून कोणी महापंडित श्रीमुखच्या काव्यातल्या चुका काढून त्या गुरुकुलातल्या विद्यार्थ्यांना विकत असेल, अशीही शक्यता आहे नं महाराज?”


मन्त्र्याची ही व्यवहारकुशलता पाहून विवेकवर्मा चकित झाला!

राजाने तबडतोब या कामावर आपले गुप्तचर नेमले! आणि आठवडाभरातच सत्य प्रकाशात आले. मंत्री बुद्धिप्रियचा अंदाज खराच निघाला. राजधानी जवळीलच रामापुर नावाच्या गावात रहाणारा विष्णु-प्रिय चट्कन म्हणाला-“यात आश्चर्य शर्मा नावाचा पंडित श्रीमुखचं काव्य धांडोळून, त्यातील दोष शोधून ते माधवा-नन्दकडून योग्यता-पत्र मिळवण्यास इच्छुक विद्यार्थ्यांना काही धन घेऊन विकत होता, असे आढळले.

ही खबर मिळाल्यावर स्वतः राजा विवेकवर्मा विष्णुशर्माला भेटायला गेला आणि म्हणाला-“पंडितश्रेष्ठ, आपल्या-सारख्या विद्वानाने असले काम करावे, हे







योग्य आहे काय? आपणामुळे प्रतिभाहीन विद्यार्थी परीक्षा उत्तीर्ण होऊन पदवी मिळवत आहेत. आपल्या पांडित्याचा आपण असा दुरुपयोग का करत आहात?"

हात जोडून राजापुढे उभा राहून विष्णु-शर्मा म्हणाला—"महाराज, इतक्या काळा-नंतर या मिषाने का होईना, आपली भेट मिळाली, धन्य झालो. मी! कितीतरी दिवसांपासून आपली भेट घेण्यासाठी घडपडत होतो मी, किती फिरलो, पण उपयोग झाला नाही. आपली-माझी भेट घडली, तर माझ्या पांडित्यापुढे आपलं पांडित्य फिकं पडेल असं वाटून आपल्या दरबारी पंडिताने—श्रीमुखने प्रयत्नपूर्वक,

मला आपणाला भेट दिलं नाही. श्रीमुखच्या चुका शोधून काढण्यांत मी सफल झालो, म्हणून मला वाटतंय, की माझी प्रतिभा त्याच्या पांडित्यापेक्षा श्रेष्ठ असावी. लायकी नसणाऱ्या विद्यार्थ्यांना योग्यता-पत्र मिळाल्याबद्दल आपल्याला दुःख होतंय! मग प्रतिभावान असूनही पोट भरण्यालायक व्यवसाय न मिळाल्याबद्दल मला किती दुःख वाटत असेल? केवळ आपलं पांडित्य प्रकट मार्गाने विकून मी आपला उदर-निर्वाह चालवत आहे. मला आपली गुजराण करायला हा एकच मार्ग सापडला. मी यात काही अपराध करत आहे, असं मला वाटलं नाही.

राजा मुकाट्याने राजधानीला निघून गेला. बरोबर असलेला मन्त्री बुद्धि-प्रिय राजाला म्हणाला—"महाराज, अशा प्रकारे लक्ष्मी मिळवण्यासाठी सरस्वती विकणारे पंडितही अस्तित्वात आहेत, तेव्हां माझं म्हणणं खरंच ठरतं ना, कि पांडित्यापेक्षा धन-संपत्तिक महान् अन् श्रेष्ठ आहे?"

मन्त्र्याच्या प्रस्तावर हसन राजा विवेक-वर्मा उत्तरला—"हे बरोबर नव्हे मन्त्रीवर! पैशामुळे जीवनाची गुजराण होत असेल, पण पांडित्य आणि साहित्य यांचा दर्जा यातूनही उच्च आहे. धनाशी त्याची तुलना

करण ठीक होणार नाही. घनासाठी एका पंडिताने आपल्या पांडित्याच्या विक्रय केला, तेव्हा आपणच विचार करायला हवा की त्या पंडिताच्या निर्वाहाची आपण काय सोय केली? विष्णुशर्मांच्या या वर्तनावद्दल खरा अपराधी तर मीच आहे! हा, पंडितांबद्दल आपल्या मनात जो अनादर आहे, त्याचं कारण श्रीमुख-सारखे अप्पलपोटे पंडित नक्कीच आहेत ही गोष्ट कबूल आहे मला!"

यानंतर राजाने 'दरबारी पंडित' या पदावरून श्रीमुखला काढून ते स्थान विष्णुशर्मा दले आणि अशा तऱ्हेने राजाचा सहवासही त्याला प्राप्त करून दिला.

एके दिवशी काही बोलत असताना राजा पंडित विष्णुशर्माला म्हणाला—"पंडितश्रेष्ठ, आता आपण दरबारी पंडित-पदावर आहात. तेव्हां आता माषवानंदांच्या गुरुकुलांतील विद्यार्थ्यांची योग्यता मापण्या-

करता आपल्या काव्यातील दोष शोधून काढण्याची अट घालली जाईल. आपलं काव्यच प्रमाणभूत मानलं जाईल."

विष्णुशर्मा चटकन म्हणाला—"नाही महाराज! असं न केलं तरच बरं होईल. नाहीतर आजवर जे मी केलं, तेच करायला आणखी एकाद्या पंडिताला भाग पडेल."

पण राजा विवेकवर्मा त्याचं बोलणं थांबवत म्हणाला—"पण आता राज्यातली परिस्थिति बदलली आहे, पहिल्यासारखी ती नाही राहिली. प्रतिभावान पंडित आता विनासायास माझी भेट घेऊ शकतील, कारण श्रीमुखच्या जागेवर आता आपण आहात. मग कसली भीती? माधवानन्द आचार्यांच्या एकाही शिष्याला योग्यता-पत्र' यापुढे मिळू नये—अशीच इच्छा आहे माझी!"

राजाच्या बोलण्यातले मर्म जाणून विष्णुशर्माने स्वीकारात्मक मान हलवली.







## धाडसी

केसू देवगडला रहात असे. एकदा भयानक जंगलात, जंगली जनावरांच्या साक्षिण्यात एक रात घालवून, सकाळी तो सहीसलामत गावात परत आला. या त्याच्या धाडसी कुत्या-बद्दल जमीनदाराला समजले. त्याला वाटले की याबद्दल केसूला काही बक्षिस द्यायला हवे; म्हणून जमीनदाराने आपला नोकर केसूच्या घरी पाठवला.

त्यावेळी केसू घरात नव्हता. नोकराने त्याच्या बायकोला निरोप सांगितला.

तो ऐकून चिडचिडत त्याची बायको लखिमा बोलली—“ओहो, ही बातमी जमीनदारा-पर्यांतही पोचली काय? त्या दिवशीची कमाई कुठे जुमारात घालवली, जन् माझ्यापुढे यायची शामत नव्हती म्हणून जंगलात राहून आला तो. पण आल्यावर मी साफ त्याला सांगितलं की—आजची अन् कालचीही मजुरी आणून माझ्या हातावर ठेवलीस तरच घरात ये, नाहीतर नको. तेव्हा तुम्हा मालकाला सांग कि काय बक्षिस द्यायचं असेल, ते मला दे!”

नोकराने परत येऊन लखिमाचे बोलणे जमीनदाराला सांगितले. जमीनदाराला ते ऐकून हसूच आले. तो म्हणाला—“बरोबरच आहे! केसूला इतका धाडसी बनवणाऱ्या बरं म्हणजे लखिमालाच हे बक्षिस द्यायला हवं!”



साहसी  
भाऊ

[ ११ ]

[सदानन्द मुनीच्या आज्ञेवरून दुष्टांचे दमन करण्यासाठी अपूर्व हिमालयावरून निघून रुद्रपुरीला गेला. रुद्रपुरीच्या युवराजाच्या गळघातील मोत्यांच्या माळेत जडवलेला चन्द्रकान्त मणी चोरण्यासाठी दुष्ट तान्त्रिक प्रधानमन्त्री मित्राबरोबर कारस्थान रचू लागला. त्यांची बोलणी लपून अपूर्वने ऐकून ठेवली.] —स्थानंतर

तान्त्रिक प्रधानमन्त्र्याच्या भवनातून कोणकोणत्या वेळी त्या होणार होत्या, बाहेर पडला, तेव्हां अर्धी रात्र पूजा करण्याची पद्धत त्याने कोणाकडून उलटली होती. त्याने घातलेली वस्त्रे शिकून घेतली होती—वगैरे गोष्टी जाणून काळी होती आणि त्याचे केस आणि लांब घेण्याची अपूर्वला मोठीच उत्सुकता लागून दाढीही अगदी काळी कुळकुळीत होती, राहिलेली होती. त्यामुळे, मधे काही त्यामुळे तो भोवतालच्या अंधारात जणू ठरीब अन्तर राखून अपूर्व त्या तान्त्रिकाचा काही विरघळूनच गेला.

चन्द्रकान्त मण्याच्या साहाय्याने हा पावलांनी चालत असल्याने त्याची चाहूल तान्त्रिक कसकसल्या पूजा करणार होता, लागत नव्हती. यामुळेच आपला पाठलाग

“बांदोबा”





होत असल्याचे तान्त्रिकांच्या लक्षात आले नाही.


नगराची सीमा ओलांडल्यावर रस्त्याच्या कडेच्या झाडीतून एक लठ्ठ अस्वल बाहेर आले व तान्त्रिकाच्या पुढ्यात वाकून उभे राहिले. तान्त्रिक पाठीवर असताच अस्वल वेगाने जंगलाकडे धावू लागले. वेगाने धावणे म्हणजे तर अपूर्वच्या हातचा मळब! त्यामुळे अस्वला-मागे धावायला त्याला जराही कष्टाचे वाटले नाही.

थोड्या वेळाने ते सर्वजण एका लहानशा नदीच्या काठी पोचले. अस्वलाच्या पाठीवरून उतरून त्याचा कान

जोराने पिरगळत तान्त्रिक त्याला रागाने म्हणाला-“मूर्खा, पळायलाही विसरलास की काय? चल त्या वेताळवडापाशी माझी वाट पहात थांब, मी येईन तिथे!”

अस्वलाने मुंडके हलवून आपला भाषाधारकपणा व्यक्त केला, आणि मागे वळून ते पुन्हा काळोखात विलीन होऊन गेले. जिचाच्या त्या जनावराची अवस्था पाहून अपूर्वला त्याची फार कीव आली. तो स्वतः ही कधी कधी प्राण्यांच्या पाठीवरून फिरत असे, पण तो कधीही त्यांना धमकावत नसे, की सतावत नसे. उलट तो त्यांच्यावर खूप प्रेम करी, त्यांच्या बद्दल कृतज्ञता व्यक्त करी. ते प्राणीही त्याच्यावर प्रेम करीत. पण या तान्त्रिकाने मात्र आपल्या मन्त्रबळाने अस्वलावर आपला अधिकार मिळवला होता, अन् त्याला खूप छळून तो त्याच्याकडून आपले काम करून घेत होता.

तान्त्रिकाने नदीजवळ जाऊन कसलासा मन्त्र म्हटला आणि तीनदा टाळी वाजवली. थोड्याच वेळात एक मगर पाण्यावर पिचकाऱ्या उडवत तान्त्रिकाजवळ येऊन हजर झाली. तान्त्रिक पटकन उडी मारून या मगरीवर स्वार झाला अन् त्याने आज्ञा केली-“चल, चल भरभर!”







ती मगर पश्चिमेकडे वळून तीरासारखी सरसरत पुढे निघाली. तिचा पाठलाग करत अपूर्व किनाऱ्यावरूनच धावत राहिला.

आकाशात चंद्र एकाद्या बारीक रेषे-सारखा दिसत होता. आकाशात कुठेकुठे अस्पष्टसे तारेही दिसत होते. नदीच्या दोन्ही किनाऱ्यांवरून कोल्हेकुई अन् घुबडांचे चित्कार ऐकू येत होते. अधून-मधून दूरवरून एकाद्या वाघाची गर्जनाही ऐकू येत होती. पण भीती कशाला म्हणतात, हे काही अपूर्वला ठाऊक नव्हते! त्यामुळे तोही एका तीरासारखा धावत तान्त्रिकाचा पाठलाग करत राहिला.

अशा प्रकारे खूप दूर गेल्यावर नदीच्या पात्राचे दोन भाग झाले. त्यातला एक प्रवाह दोन्ही बाजूंनी पहाडांनी वेष्टिलेल्या एका भुयारी मार्गात घुसला. हा भुयारी मार्ग मिट्टे काळोखाने भरलेला होता. मगर त्या भुयारात सहजपणे घुसली! आता अपूर्वही नाइलाजाने नदीत उतरला, आणि मगरीचा पाठलाग करत तोही त्या भुयारात शिरला.

मगर भुयारातल्या एका गुहेच्या तोंडाशी जाऊन थांबली. तान्त्रिक लगेच तिच्या पाठीवरून उडी मारून जवळच्या एका दगडावर उभा राहिला.

“कोण आहे तिकडे?” एक भयानक किचाळा आवाज त्या गुहेत घुमला. असला विचित्र आवाज अपूर्वने यापूर्वी कधीच ऐकला नव्हता. पण त्याने ओळखले, की हा आवाज एकाद्या जखड म्हातारीचाच असावा.

“मी तुझा सेवक वीरविकट! येऊ का आत?” तान्त्रिकाने विचारले.

“तू आलायस ते ठीक रे! पण तुझ्या मागे असलेला कोण आहे तो?” त्या आवाजाने दरडावत विचारले.

“मी आणि मगरीशिवाय तिसरा कोणीही प्राणी इथे नाहीये आई!” तान्त्रिक उत्तरला.

“मूर्खी! आपल्या आसपास नोट डोळे उघडून बघ तरी!” रागातच तो आवाज पुन्हा बोलला.

अपूर्वने ओळखले की, आपल्या श्रुतिस्वाची चाहूल गुहेतल्या म्हातारीला नक्कीच लागलेली आहे. त्याने लगेच आपल्या गुरूकडून शिकलेला अवश्य होण्याचा मन्त्र जपला व तो तावडतोव अवश्य झाला.

तान्त्रिकाने गुहेत खूप बारकाईने शोषून पाहिले, पण त्याला कोणीच दिसले नाही.


“नाही आई! इथे आसपास मी आणि मगर यांच्याशिवाय कोणीही नाही.”

तान्त्रिकाने पुन्हा खातरजमा केली.

“बरं ठीक आहे. ये आत.” त्या आवाजाने आज्ञा दिली.

वीरविकट आता गुहेत शिरला आणि गुहेतल्या घसरड्या दगडांवरून अपूर्वही हळूहळू त्याच्यामागे सरकू लागला.

एका मानवी कवटीत जळत ठेवलेली ज्योत त्या गुहेत मन्दसा पिवळा प्रकाश पसरवत होती. म्हातारी जाडुगारीण त्या गुहेत पाय पसरून बसलेली दिसत होती. तिचे वय नक्की सांगणे कठीण होते, पण ती नक्कीच तीनशे वर्षांची तरी वाटत होती. तिचे शरीर केवळ अस्थिपंजरच दिसत होते, सान्या अंगावर सुरकुत्या



पडलेल्या होत्या; तरीही त्या शरीरानून एक प्रकारचा प्रकाश झरत होता! तिचे डोळे तर पेटत्या विस्तवासारखे लाल दिसत होते! तिची बोटे वेढोळे घातलेल्या सापासारखी दिसत होती!

“काय बातमी आहे? तुझी योजना सफल झाली का?” म्हातारीने तान्त्रिकाला विचारले.

विकटवीराने प्रथम म्हातारीच्या पायावर लोटांगण घालून तिला नमस्कार केला, आणि नन्तर तो म्हणाला-“होय माते! तो मणी युवराणीच्या गळ्यातल्या मोत्याच्या माळेत गुंफलेला आहे. मला आज्ञा आहे की आता तो नक्कीच आपल्या हाती येईल.

चांदोबा

२१





“तुझ्या हाती काय फक्त मणीच येईल?” म्हातारीने विचारले.

वीरविकट पटकन उत्तर देऊ शकेना; तो नुसताच आ बासून पहात राहिला. त्याचा हा अवतार पाहून म्हातारी अशी खो खो हसली, की सारी गुहाच त्या हास्याने निनादली!

“मला तुझा उद्देश समजला नाही माते! त्या मण्याबरोबर आणखीही काही हवं आहे तुला?” तान्त्रिक वीरविकटने विचारले.

“मला आणखी काय हवं मूर्खा? तू जो चन्द्रकान्त मणी फार महान समजत आहेस, तो काय मी मागितला होता तुझ्याकडे?” जादुगारीने विचारले.

“नाही, फक्त तो मणी कसा मिळवायचा इतकंच सांगितलं होतंस तू! अन् ते सुद्धा केवळ माझ्यासाठीच न? या करता केवळ तुझं पवित्र असं प्रेमच कारण असतं, आणखी दुसरं काय!” वीरविकट, म्हणजेच तो तान्त्रिक मोठ्या नम्रतेने जादुगारीला म्हणाला.

“याचं कारण माझं प्रेम नव्हे रे मूर्खा! खरं तर प्रेम म्हणजे काय हेच तर माहीत नाही मला! अन् शिवाय तू ते ‘पवित्र’ म्हणत आहेस. ‘पवित्र’ म्हणजे कसल्या पात्याचं नाव असतं? मला घन-दोलत दगैरेही विशेष प्रिय नाही, अधिकार-लालसाही नाही माझ्या मनात. तूच तर राजा बनण्यासाठी उतावळा झाला आहेस. राजा बनायचं रहस्य मला ठाऊक होतं, म्हणून मी तुला मदत करीत आहे, इतकंच! तुला मी केवळ साधा राजाच नव्हे, तर सान्या विश्वाचा सम्राटच बनवणार आहे.” जादुगारीण म्हणाली.

“तुझी ही मदत मी आयुष्यभर विसरणार नाही.” वीरविकट जास्तच नम्र होत बोलला.

“नुसत्या रिकाम्या आश्वासनांचा काय उपयोग? मी तुला जी मदत करत आहे, त्याचं योग्य असं मोल मला मिळायला हवं.” म्हातारीने आशय प्रकट केला.

“नक्कीच देईन. पण माते, सांग तर खरं, की तुला काय हवंय?” तान्त्रिकाने विचारले.

“माझी केवळ एकच इच्छा आहे. माझं गेलेलं तारुण्य मला परत हवं. त्यासाठी त्या अद्भुत मण्याबरोबर युवराजीलाही तू इथं आणलं पाहिजेस. त्या युवराजीचं जीवन मी आकर्षून घेणार आहे तिच्या शरीरातून!” खदखदून हसत जादुगारीण म्हणाली.

हे ऐकून अपूर्वचाही धरकाप झाला! वीरविकट विचारात पडला.

यापूर्वीही काही तरुणींचा बळी देऊन त्यांचं तारुण्य आकर्षून घ्यायचा प्रयत्न केला होतास ना तू? अन् तरीही तू होतीस तशीच राहिलीस. काहीही बदल झाला नाही तुझ्यात!” वीरविकटने शंका प्रदर्शित केली.

“अपशकुनाच्या गोष्टी नको करूस, शुभ बोल. आतापर्यंतचे माझे प्रयत्न विफल झाले, म्हणून काय प्रयत्न करणंच सोडून

देऊ मी मूर्खा! माझी खात्री आहे की यावेळचा माझा प्रयत्न नक्कीच सफल होईल. कारण या कार्यासाठी आवश्यक अशी सर्व शुभलक्षणं वदपुरीच्या युवराजीत आहेत. मी त्या राजकुमारीचं सारं तारुण्य आकर्षून घेईन. वा, वा! पुन्हा मी तरुण झाले तर...वा, वा! मी तेव्हा किती सुंदर दिसेन याची काही कल्पना करू शकतोस?” हसत हसत म्हातारीने तान्त्रिकाला विचारले.

“तू तर आता सुद्धा सुन्दरच आहेस की!” वीरविकट चापलूसी करत बोलला.

“बन्द कर आपलं तोंड मूर्खा! तुझं कपट, तुझं तोंडदेखलं बोलणं, हे सर्व माझ्या-समोर नाही चालणार हं! आपला मतलब साध्य करण्यासाठी, माझी छोटी प्रशंसा करायची काही जरूरी नाही बरं! ऐकतोयस ना, मी जसं सांगितलं तसंच कर. नाहीतर आताच्या आता चालता हो माझ्या दृष्टी-पुढून!” किचाळ्या आवाजात म्हातारी ओरडली. (क्रमशः)





## राजाचा स्वयंपाकी

सिंहनेतु राजाच्या स्वयंपाकघराचे तार होतं सिवू. तो फक्त राजाचाच स्वयंपाक करत असे; म्हणून सर्वजण त्याला 'राजाचा स्वयंपाकी' असं म्हणत.

एकदा राणीचा घाकटा भाऊ तिला भेटायला म्हणून आला होता. तेव्हा राणीने राजाच्या जेवणाबरोबर आपल्या भावासाठीही जेवण बनवायला सिवूला सांगितले. पण सिवूने 'आपण फक्त राजासाठीच स्वयंपाक करतो' असे सांगून राणीला नकार कळवला. राणावून राणीने क्षिपायाना आज्ञा दिली की "सिवूला बांधून नेवून राजाकडे तक्रार सुदरावी."

सिवू समोर आल्यावर राणीचा आज्ञाभंग करण्याचं कारण राजाने त्याला विचारलं. सिवू उत्तरला—“महाराज, मी केवळ आपलाच स्वयंपाकी आहे, हे तर सर्वांनाच माहीत आहे!”

राजाने मोठ्या गवने आपल्या मिशा पिळत सिवूला एक मोल्यांचा हार बसिस दिला आणि त्याचा अभिमान दरबारात प्रकट करण्यासाठी म्हटले—“मी तुला बंधर मोहोरा बसिस देईन; राणीच्या भावासाठीही तू भोजन बनव.”

यावर मान हलवत सिवू म्हणाला—“होय महाराज! बनवीन.”

त्याच हे उत्तर ऐकून चकित होत राजाने विचारलं—“अरे, आपलाच तर तू म्हणालास न, की मी फक्त राजासाठीच स्वयंपाक करतो? मग आता बंधर मोहोरासाठी तुझ्या कुणाचा स्वयंपाक करायला कसा तयार झालास? काय मानगड आहे ही?”

सिवू उत्तरला—“यात माझी काय चुक महाराज? 'राजाचा स्वयंपाकी' या नात्याने मी राणीसाहेबांच्या कामाला नकार दिला. पण आता आपल्या आज्ञेचं पालन करायचं म्हणून मी त्या कामाला तयार झालो. 'मालकाची आज्ञा एका स्वयंपाकघरात मोडली' ही गोष्ट आपला अपमान झाल्यासारखी होईल ना? म्हणूनच मी आपला मान्यता दर्शवली.”


या उत्तराने आणखीनच खूप होऊन राजाने बंधरच्या ऐवजी, दोनशे मोहोर सिवूला देववल्या.



## नियमभंग

दृढनिश्चयी विक्रम पुन्हा त्या झाडाकडे गेला. झाडावरून प्रेत उतरवून त्याने ते आपल्या खांद्यावर आडवे टाकले आणि नेहमीप्रमाणे मीनवत घेऊन तो स्मशानाची वाट चालू लागला. तेव्हा प्रेतातला वेताळ बोलू लागला—“राजा, तुझं साहस, हट्टीपणा आणि सहनशक्ती पाहून मला असं वाटतंय की, आपला उद्देश सिद्ध होईपर्यंत, वेळ आल्यास, तू आयुष्यभर या स्मशानातच राहशील. मी तुला एक खास गोष्ट सांगू इच्छितो. जी माणसं कठोर व्रताचं पालन करतात श्री अत्यंत दृढनिश्चयी असतात. पण कधीकधी अशी माणसंही काही विशिष्ट परिस्थितीत स्वतःच स्वतःचे नियम मोडतात. बाकीच्या लोकांना खरी परिस्थिती न कळून ते अशा घटनांना दानशीलता. त्यागबुद्धि वगैरेचे मुखवटे चढवतात. उदाहरण म्हणून एक धनवान माणूस अन्

**वेताळाच्या गोष्टी**







त्याचा राजा असलेला मित्र यांची गोष्ट मी तुला सांगतो. नीट लक्ष देऊन ती ऐक. तुझा श्रमपरिहारही होईल काहीसा.” आणि वेताळ गोष्ट सांगू लागला.

स्वर्णदीप राज्यात श्रीचन्द्र नावाचा एक धनिक रहात असे. लाखो-करोडोंचा व्यवसाय होता त्याचा. पण आपल्या उदार स्वभावामुळेच तो जास्त प्रसिद्ध होता. राजा जयसेनचा तो बालपणचा मित्रही होता.

श्रीचन्द्र एक नाणावलेला चित्रकारही होता. इतर कलावंदही त्याला खूप आदर वाटे. प्राचीन काळाची सुंदर शिल्पे अन् विशेष अशा पुराणवस्तूवर तो खूप खर्च

करी. अशा खूपशा वस्तूंचा श्रीचन्द्रने संग्रह जमवला होता आपल्याजवळ. या छन्दात त्याला खूप आनंद मिळे.

पण आपल्या या वस्तूबद्दलच श्रीचन्द्रच अखंड प्रेम राजाला आवडत नसे. कारण एकाद्या वेळी त्यापैकी एकादी वस्तु खूप आकर्षक वाटली, अन् ती खरीदायची इच्छा जरी राजाने त्याच्याकडे व्यक्त केली, तरी तो ती वस्तु राजा जयसेनला द्यायला तयार नसे.

एक दिवस शिवदत्त नावाचा एक तरुण श्रीचन्द्रकडे आला. अंगावरचे फाटके कपडे, वाढलेली दाढी इत्यादि चिन्हे त्याचं दारिद्र्य सूचित करत असली तरीही त्याच्या चेहऱ्यावर मात्र तो राजकुलातला असावा असं तेज होतं. ते पाहूनच श्रीचन्द्रने त्याला आदराने आपल्या जवळ बसवून घेतलं.

“महाशय, माझा अवतार पाहूनच कितीतरी जण माझ्याशी बोलायलाही तयार नव्हते. पण आपण माझ्याकडे पाहिले, माझ्या परिस्थितीकडे नाही! मी आपला फार आभारी आहे. माझं नाव शिवदत्त. एका मोठ्या जमीनदार परिवारातला असूनही आज मी भुकेकंगाल आहे. आपण पुराणवस्तूंचा संग्रह करता, हे जाणून मी एक तेलचित्र आपणाला दाखवायला घेऊन आलो आहे. आपण ते विकत घ्यावं अशी

माझी इच्छा आहे.” इतके बोलून शिवदत्तने एक तसवीर त्याच्यापुढे धरली.

श्रीचन्द्र शिवदत्तला म्हणाला—“माझा अंदाज बरोबर असेल तर हे चित्र केवळ काल्पनिक नव्हे, हे सजीव व्यक्तीचं चित्रण असावं?”

“होय! आपला अंदाज अगदी बरोबर आहे. या चित्रातली मातृमूर्ति म्हणजे प्रत्यक्ष माझी आईच, अन् ते बाळ म्हणजे मी स्वतः! त्या काळात, चित्रकाराच्या कलेवर खूब होऊन माझ्या बाबांनी त्याला शंभर एकर जमीन बक्षीस दिल्याचं ऐक्यात आहे माझ्या! पण आता बदलत्या परिस्थितीचा गुलाम बनून चित्र विकायची वेळ आलीय माझ्यावर.” उदास आवाजात शिवदत्त म्हणाला.

काळजी नको करू मित्रा, मी मोठ्या प्रेमाने जतन करून ठेवीन. याची किंमत करूच शकत नाही मी! तुला मी आपल्या खजिन्यात घेऊन जातो. या चित्राच्या बदल्यात तुला हवी तितकी रक्कम उचल तू” असे म्हणून श्रीचन्द्रने शिवदत्तला आपल्या खजिन्याजवळ नेऊन सोडले.

शिवदत्तने निःसंकोचपणे खजिन्यातून केवळ शंभर नाणीच उचलली आणि म्हटले—“मला एवढी रक्कम पुरेशी आहे. हेच भांडवल मानून मी काही व्यापार करीन. बाकी देवाची कृपा!”



आश्चर्यचकित होत श्रीचन्द्र म्हणाला—“असल्या अपूर्व चित्राची विक्री इतक्या कमी किमतीत करतोस? अरे, कमीत कमी एक लाख नाणी तरी उचल ना!”

“नाहीं, यापेक्षा जास्तीची मला जरूर नाही. हीच रक्कम मला लाखमोलाची आहे.” असे म्हणून शिवदत्त तेथून निघून गेला.

श्रीचन्द्रने ते तेलचित्र राजा जयसेनला दाखवले. ते पाहून राजा चित्रावर फिदा झाला! तो मित्राला म्हणाला—“हे चित्र मला फार आवडलं! आपल्या अन्तःपुरात ते टांगून ठेवावंसं वाटतंय मला. पाहिजे ती रक्कम माग याबद्दली. विकायची नसेल





Restore



127



जांगला धनवान दिसत होता तो! मोठ्या प्रेमाने श्रीचन्द्रने त्याला बसवून घेतले. राजाशी त्याचा परिचय करून देऊन श्रीचन्द्रने त्याला विचारले—“हूँ बोल. कसा आहेस तू शिवदत्त आता?”

“महाशय, आपणाकडून मी जी शंभर नाणी घेतली त्यातून व्यापार करून खूप लाभ झाला मला! मी आता लखपती बनलो आहे. आपणाबद्दल कृतज्ञ आहे मी फार. आताही मदतीसाठी आपणाकडे आलो आहे मी.” तो म्हणाला.

“मदत? बोल, कसली मदत हवी तुला? कोणतीही मदत करीन मी तुला. व्यापार वाढवायचा आहे?” श्रीचन्द्रने विचारले.

“आपणाकडे घनाच्या मदतीसाठी नाही आलो. मनाची शान्ति मागण्यासाठी मोठ्या आशेन आलो आहे. मी आपल्या आईचं ते चित्र विकल्यापासून माझ्या मनाला शान्ति नाही राहिली. माझी अशी विनंती आहे की ते तेलचित्र आपण मला द्यावं. आपण मागल ते मूल्य द्यायची तयारी आहे माझी! मला फक्त आता मनःशान्ति हवी.” शिवदत्त याचनापूर्ण आवाजात बोलला.

हे ऐकून श्रीचन्द्र विचारात पडला. एकदा खरीदलेली वस्तु विकणं, हे तर त्याच्या नियमाविरोध होणार होतं. खुद्द


राजाची मागणीही त्यानं नाकारली होती. ते चित्र शिवदत्तला दिलं तर राजाचा राग नक्कीच ओढवणार!

राजाही आता उत्सुकतेनं श्रीचन्द्रकडे पाहू लागला. ‘आपली मागणी नाकारणारा श्रीचन्द्र आता शिवदत्तची मागणीही नाकारणार की भावनेच्या आहारी जाऊन त्याला चित्र परत करणार?’

परिस्थितीचा नाजूकपणा लक्षात घेऊन श्रीचन्द्र शिवदत्तला म्हणाला—“मी एकादी वस्तु घेतली की तीं कधी पुन्हा विकून टाकत नाही. नियम आहे तसा माझा.”

हे उत्तर ऐकून शिवदत्त विचारा निराश झाला. पण पुन्हा विनंती करीत तो म्हणाला—“महाशय, तसा तर प्रत्येक नियमाला अपवाद असतोच की! तेव्हा या एकाच वेळी आपला नियम मोडा नं! मला आपल्या मातृमूर्तीच्या दर्शनाचं भाग्य मिळवून द्या.”

त्याचं हे बोलणं श्रीचन्द्रच्या मनावर आघात करू लागलं. थोडा विचार करून तो म्हणाला—“ठीक आहे शिवदत्त, तुझं आपल्या आईच्या चित्रावरच प्रेम पाहून तुला एक संधी देईन मी. मलाही चित्र-कारीत खूप रुचि आहे. मीही चित्र काढू शकतो. मी तुझ्या आईचं ते तेलचित्र पाहून हुबेहूब तसंच तेलचित्र रंगवीन. कोणतं मूळ



चित्र आहे हे तू ओळखायचंस नंतर. तू खरं चित्र ओळखून काढलंस, तर मी ते चित्र तुला देऊन टाकीन. या परीक्षेत निर्णय द्यायचं काम महाराजच करतील.”

शिवदत्तने ती अट मान्य केली. एका पंचरवड्यानंतर परत यायला सांगून श्रीचन्द्र त्या चित्राची हुबेहूब नक्कल करायच्या उद्योगाला लागला. पंचरवडाभर अविश्रान्त काम करून श्रीचन्द्रने चित्र पूर्ण केले.

अवधि संपल्यावर शिवदत्त ठरल्याप्रमाणे हजर झाला. राजाच्या समोरच श्रीचन्द्रने दोग्ही तसबिरी ठेवून शिवदत्तला मूळ चित्र ओळखून काढायला सांगितले.

ही तसबिरी निदान थोड्या दिवसांसाठी तरी मला आपल्या कक्षात ठेवायला दे ना! चित्र पाहून मनाला खूप शान्त वाटतंय!”

पण हुसतच ती मागणी नाकारत श्रीचन्द्र म्हणाला—“राजा, तुला चांगलं माहीत आहे की ज्या वस्तूचा मी संग्रह करतो, त्यापैकी कोणतीही माझ्या घराबाहेर गेलेली मला आवडत नाही. माझा नियम आहे तो. माफ कर मला!”

या घटनेनंतर काही वर्षे निघून गेली. एक दिवस राजा जयसेन अन् मित्र श्रीचन्द्र असेच गप्पा मारत आरामात बसले होते. इतक्यात शिवदत्त तेथे आला. आता त्याची परिस्थिती खूपच सुधारलेली दिसत होती.

चांदोबा





घोडा वेळ बारकाईने निरीक्षण करून शिवदत्तने आपलं चित्र सहजपणे ओळखून काढलं. पण याचा अर्थ असा नव्हे, की दोन्ही चित्रं हुबेहुब एकमेकांसारखी नव्हती. इतर कोणी त्यात काही फरक करूच शकला नसता. पण ही कमाल केवळ शिवदत्तच करू शकला.

श्रीचन्द्र आनन्दाने म्हणाला—“तु जिक-लास शिवदत्त! आपली तसवीर घेऊन जा तू!”

राजा जयसेन दोन्ही चित्रं निरखत म्हणाला—“दोन्ही चित्र तर अगदी एकसारखी आहेत. तू खरं चित्र कसं ओळखलंस शिवदत्त?”

शिवदत्त उत्तरला—“महाराज, श्रीचन्द्र कलाकार आहेत. त्यांनी बनवलेलं चित्र शंभर टक्के खरं वाटत होतं. माझ्या आईच्या कानाखालचा छोटासा तीळही लक्षात घेऊन रंगवला त्यांनी. पण खऱ्या चित्रात माझ्या आईच्या गळ्यातल्या पदकात निळा खडा होता. मी ते कधीच विसरू शकलो नाही. कारण मी रोज सकाळ-संध्याकाळ आईच्या तसविरीचं दर्शन घेत असे. पण नकली चित्रात यांनी चुकून तो खडा लाल रंगवला. मला स्वतःलाच आश्चर्य वाटतंय की इतक्या कुशल चित्र-काराने अशी चूक कशी काय केली असेल?” इतकं बोलून शिवदत्त तेथून निघून गेला.

यानंतर आपल्या गळ्यातला अमूल्य असा रत्नहार श्रीचन्द्रच्या गळ्यात घालत राजा जयसेन म्हणाला—“मित्रा, आजपर्यंत तुझ्यात दानगुण असूनही त्यागगुण नाही, म्हणून मला वाईट वाटे. पण आता ती अतृप्तीही राहिली नाही. तुझ्याबाबत चित्रात चूक कशी झाली हे समजलं मला!”

गोष्ट इथेच थांबवून वेताळ म्हणाला—“राजा, जे घडलं त्यावरून इतकं तर कळलं की, चित्र शिवदत्तला परत करायचं श्रीचन्द्रच्या मनात नव्हतं. एकदा घेतलेली वस्तु परत न देणं हा त्याचा कठोर नियम होता न? नियमभंग करायचा नव्हता म्हणून शिवदत्तवर दया दाखवायचं ठोंग

करून त्याने शिवदत्तची परीक्षा घेण्याची कल्पना काढली. स्वतः एक श्रेष्ठ कलाकार असल्यामुळे आपण अगदी हुबेहुब चित्र काढून शिवदत्तला हरवू असा त्याचा नेत होता. चित्राची नक्कल करताना खड्याच्या रंगाची त्यानं जी चूक केली, त्यामुळेच शिवदत्त खरं चित्र ओळखून काढू शकला. जे घडलं ते खरं असंच होतं. पण राजाने—आपल्याला खरी गोष्ट कळली—म्हटलं, आणि श्रीचन्द्रला ‘त्यागी’ म्हणून त्याची प्रशंसा केली. हे सर्व निरर्थक आणि ढोंगी—पणाचं नाही वाटत? माझ्या या प्रश्नांची उत्तरं माहीत असूनही न दिलीस, तर हे राजा, तुझं मस्तक फुटून जाईल.”

विक्रम उत्तरला—“श्रीचन्द्रने शिव-दत्ताच्या मातेचं चित्र काढताना मुद्दामच खड्याच्या रंगात चूक केली की नाही, हे ठरवण्यापूर्वी आपण हे न विसरलं पाहिजे की, राजा आणि श्रीचन्द्र यांची गाढ मैत्री आहे. राजाने थोड्या दिवसांसाठीच चित्र मागितले असूनही श्रीचन्द्रने नकार दिला

होता. ‘नियमभंग करणं आपल्याला आवडत नाही’ असं तो म्हणाला होता. अशा नाजूक स्थितीत शिवदत्तने घेऊन चित्र परत मागितलं. ते ताबडतोब देऊन टाकलं तर राजा नक्कीच श्रीचन्द्रवर रागावला असता. शिवदत्तच्या मागणीमागील हृदयस्पर्शी प्रेमभावना जाणूनही राजाच्या भयाने श्रीचन्द्रने ते घायला प्रथम नकार दिला. तरीही आईच्या चित्राबाबतची पुत्राची भावना दुखवावी, असंही त्याला वाटत नव्हतं म्हणून जाणूनबुजूनच त्यानं खड्याचा रंग बदलला. शिवदत्त ते सहज ओळखेल असं त्याला वाटलं होतं, अन् ते खरंही झालं. कानाखालचा लहानसा तीळही बरोबर लक्षात घेणारा कुशल कलाकार श्रीचन्द्र अशी चूक करील असं मानणं चूकच होईल. ही गोष्ट जाणूनच राजाने त्याच्या त्यागीपणाची प्रशंसा केली.”

अशा तऱ्हेने उत्तर दिल्यामुळे विक्रम राजाचा मीनभंग झाल्यामुळे वेताळ प्रेतासह बद्धस्य होऊन पुन्हा झाडाकडे गेला.





## तीळ


चित्रलेखन राजाचा 'अंगावरच्या तिळांच्या शास्त्रा' बर खूपच विश्वास होता. या शास्त्राबद्दल अगदी थोडीशी माहिती असणारे लोकही, राजाच्या कमकुवतपणाचा फायदा घेऊन, काहीतरी बडबडून, त्याच्याकडून चांगली रक्कम वसूल करून निघून जात. पण राजाचा मन्त्री सुवर्ण राजाची ही अंधश्रद्धा दूर व्हावी अशा योग्य संधीची वाट पहात होता.

एकदा 'आपण या तिळांच्या शास्त्रातले महान पंडित आहोत' असे म्हणत शेजारच्या राज्यातला शिवनाथ नावाचा शास्त्री राजा चित्रलेखनकडे आला. राजाने त्याला आपल्या शरीरावरच्या तिळांची नीट परीक्षा करून, त्यांचे 'फल' सांगण्याची आज्ञा दिली.


शिवनाथ राजाच्या शरीरावरचे तीळ तपासायच्या कामाला लागला. एक एक तीळ पाहून तो त्या त्या तिळाचे फल सांगू लागला. शिवनाथने राजाच्या मनगटावरचा तीळ जेव्हा पाहिला, तेव्हा म्हणाला—“महाराज, हा तीळ तर फारच महत्त्वाचा आहे! हा जर आपली थोडा मोठा—म्हणजे चिंचोऱ्याच्या आकाराचा असता, तर त्याने आपल्याला एका विशाल साम्राज्याचा सम्राट बनवले असते!”

यावेळी प्रधानमन्त्री सुवर्णही जवळच होता. त्याने ताबडतोब तेथे बाहेर उभ्या असलेल्या पहारेकऱ्याला बोलावून, त्याला आपले उजवे मनगट शिवनाथला दाखवायला सांगितले. पहारेकऱ्याने तसे करताच त्याच्या हातावरचा बरोबर चिंचोऱ्याएवढा तीळ शिवनाथला दिसला. 'शिवनाथ इतका वेळ उगाचच इकडचे-तिकडचे काहीतरी बडबडत होता' हे समजून पायला राजाला मूळीच वेळ लागला नाही,

अन् शिवनाथबद्दल तर विचारायलाच नको! त्याचा चेहरा पांढरा पडून तो थरथर कापू लागला होता! त्या दिवसापासून राजाचा 'तीळ' शास्त्रावरला विश्वासही उडून गेला.



## चांदोबा पुरवणी-३९



भारतातील पक्षी न जनावरे :

## मोर

आपल्या देशातील पक्ष्यांमध्ये मोर हा सर्वात सुंदर पक्षी होय. पूर्ण वाडलेल्या मोराचे विशेष आकर्षण म्हणजे त्याची लांबलांब मोरपिसे! मोरपिसाची लांबी जवळजवळ १.२ मीटर इतकी असते. आपला पिसारा उभारून मोर जेव्हा वाचू लागतो, तेव्हा ते मयूर-नृत्य मोठे विलोभनीय दिसते. पिसान्याचा चमकदार रंग पहाणाऱ्यांचे मन आकर्षून घेतो. त्याच्या डोक्यावर मुकुटासारखा शोभणारा तुराही फारच सुन्दर असतो. लांडोरीला मोरासारखा सुंदर पिसारा नसतो. तिच्या अंगावर भुरक्या रंगाचे ठिपके असतात आणि मानेच्या खालील भागावर हिरव्या व निळ्या रेषा असतात. लांडोरीच्या डोक्यावरही तुरा असतो. लांडोर एका वेळी पाच-सहा अंडी घालते. साधारतः सर्व मोर घान्याचे दागे, परागतंतु व कीटक खातात. कधीकधी ते सरडे व सापही पकडून खातात.

आपल्या पुराणात मोराला 'कार्तिकेयाचे वाहन' म्हणून स्थान प्राप्त झाले आहे. आपले सौन्दर्य व आकर्षकता यामुळे पहाणाराचे मन रिसवणारा मोर हा आपल्या देशाचा 'राष्ट्रीय पक्षी' आहे.



बातम्यातील बालक :

## वर्गणी मिळवण्यासाठी स्केटिंग

बंबोबाच्या एका मुलीने मुंबई ते दिल्ली हे १,६०० कि.मी.चे अंतर 'रोलर-स्केटिंग' वरून पार करून जनतेचे लक्ष आपल्याकडे वेधून घेतले आहे. चिनीज बुकमध्ये आपले नाव घावे या उद्देशाने काही तिने हे अपूर्व साहस केलेले नाही. गुजरात राज्यातील तवसारी येथील 'कलिंग ऑफ ऑपचाल्मालांजी' साठी वर्गणी मिळवण्याकरता तिने हे अद्भुत स्केटिंगचे साहस केले. आणि विशेष म्हणजे, ही काही त्या कलिंगची विद्याभिनीही नव्हे. बयाची आठव बवें पुरी झालेल्या या बालिकेचे नाव शीतल पांडेय असे असून ती बडोद्यातील एका शाळेत तिसऱ्या इयत्तेत शिकत आहे.

ही घटना मागील उन्हाळ्यात घडली. तिचे वडील जयदीप पांडेय आणि आणखी दोल व्यक्तित्व या प्रवासात तिच्या बरोबर होत्या. शीतल ने महिन्याच्या पहिल्या तारखेस मुंबईहून स्केटिंग करत निघाली. यांच्या मदतीसाठी आणखी दोन माणसे कारमधून बरोबर निघाली. प्रसिद्ध फिल्मो अभिनेता आणि संसद-सदस्य सुनील दत्त यांच्या उपस्थितीत, त्यांचे शुभ आशिर्वाद घेऊन ही यात्रा सुरू झाली. महाराष्ट्र, गुजरात, राजस्थान व हरियाणातील एकूण ४३ शहरे फिरून २२ जूनला शीतल दिल्लीला पोचली. या पूर्ण वाटेत एकूण २

लाख रुपये जमा झाले. मुंबईतील एका प्रसिद्ध हॉटेलने ५०,००० रुपये वर्गणी दिली. एका बॅंकेने निर्माण करणाऱ्या संस्थेने शीतलच्या या साहसी यात्रेची पूर्ण व्यवस्था केली व अशा तऱ्हेने त्या संस्थेने आपले योगदान दिले.

होय, अशा तऱ्हेने स्केटिंग करणे, हा शीतलचा पहिलाच अनुभव नव्हता ! बयाच्या सातव्या वर्षी तिने कलकत्ता ते कानपूर हे १००० कि.मी.चे अन्तर स्केटिंगने तोडले होते. त्यावेळी या बालिकेला मदर बेरेसाने निरोप दिला होता.

शीतलच्या या साहसी यात्रांचा प्रणेता तिचा पिता जयदीप पांडेय हाच होय. स्वतः क्रीडा-प्रेमी असणारा जयदीप पांडेय एका कैबेरा निर्माण करणाऱ्या संस्थेत कर्मचारी आहे. आपल्या मुलीत असणारे क्रीडाप्रेम व सामर्थ्य ओळखून त्याने ती तीन वर्षांची असतानाच

तिला प्रशिक्षण घायला सुरुवात केली. एक वर्षातच तिचा 'मॅरेथॉन स्केटिंग' साठी नेले गेले होते. यच्या शीतल रोज ६० कि.मी. स्केटिंग करण्याचा सराव करीत असते.

आपली ताकत पाहून विदेशी लोकांनीही आपली 'वाहवा' करावी इतकीच शीतलची इच्छा आहे. चला, आपणही आशा करू या की शीतलला आंतर-राष्ट्रीय कीर्ती प्राप्त होवो !



## तुम्हाला माहित आहे ?

१. एल्फटा लेणी कुठे आहेत ?
२. एव्हरेस्ट शिखरावर सर्वात प्रथम कोणी व केव्हा पाऊल ठेवले ?
३. पंचराव्या शतकातील एका महात्म्याला हिन्दू व मुसलमान दोन्हीही आपल्याच वर्गाचा मानतात. हा महात्मा कोण ?
४. इ.स.पू. पहिल्याच शतकात एक धर्मप्रचारक आपल्या देवात आला, अनेक लोकांना श्रवचन घनवृण सोबटी स्थाने आपल्याच भूमीवर देह ठेवला. हा धर्मप्रचारक कोण ?
५. भारतातील पहिली महिला-डॉक्टर कोण ?
६. आपल्या देशातील सुप्रसिद्ध कोर्टाची पहिली महिला-न्यायमूर्ति कोण ?
७. आपल्या देशातील इंडियन एअरलाईन्सचे विमान सर्वात प्रथम कोणी चालवले ?
८. भारतीय वैमानिक-बळाची सुरुवात केव्हा झाली ?
९. भारतीय वैमानिक-बळाचा सर्वात पहिला नायक कोण ?
१०. आपल्या देशातील अति प्राचीन नौका-निर्माण-संस्था कोणती ? तिची स्थापना कोणी केली होती ?
११. आपल्या देशात 'चिल्ड्रेन्स फिल्म सोसायटी' केव्हा व का निर्माण झाली ?
१२. आपल्या देशातील अति समृद्ध असा पशु-संपत्तिवाला प्रान्त कोणता ?
१३. बाबाला 'राष्ट्रीय जनावर' म्हणून मान्यता केव्हा मिळाली ?
१४. भारतात प्रथम डाक-टिकट केव्हा निघाले ?
१५. शिवाचे अतिपवित्र वाज्रा-स्वल कोणते ?

## उत्तरावली

१. एल्फटा लेणी कुठे आहेत ?
२. एव्हरेस्ट शिखरावर सर्वात प्रथम कोणी व केव्हा पाऊल ठेवले ?
३. पंचराव्या शतकातील एका महात्म्याला हिन्दू व मुसलमान दोन्हीही आपल्याच वर्गाचा मानतात. हा महात्मा कोण ?
४. इ.स.पू. पहिल्याच शतकात एक धर्मप्रचारक आपल्या देवात आला, अनेक लोकांना श्रवचन घनवृण सोबटी स्थाने आपल्याच भूमीवर देह ठेवला. हा धर्मप्रचारक कोण ?
५. भारतातील पहिली महिला-डॉक्टर कोण ?
६. आपल्या देशातील सुप्रसिद्ध कोर्टाची पहिली महिला-न्यायमूर्ति कोण ?
७. आपल्या देशातील इंडियन एअरलाईन्सचे विमान सर्वात प्रथम कोणी चालवले ?
८. भारतीय वैमानिक-बळाची सुरुवात केव्हा झाली ?
९. भारतीय वैमानिक-बळाचा सर्वात पहिला नायक कोण ?
१०. आपल्या देशातील अति प्राचीन नौका-निर्माण-संस्था कोणती ? तिची स्थापना कोणी केली होती ?
११. आपल्या देशात 'चिल्ड्रेन्स फिल्म सोसायटी' केव्हा व का निर्माण झाली ?
१२. आपल्या देशातील अति समृद्ध असा पशु-संपत्तिवाला प्रान्त कोणता ?
१३. बाबाला 'राष्ट्रीय जनावर' म्हणून मान्यता केव्हा मिळाली ?
१४. भारतात प्रथम डाक-टिकट केव्हा निघाले ?
१५. शिवाचे अतिपवित्र वाज्रा-स्वल कोणते ?



### शिवभक्त माकड

दिल्लीत एका शिवमन्दिराजवळील एका झाडावर एक माकड रहात असे. ते रोज पहाटे चार वाजता झाडावरून उतरून येऊन मन्दिरात देवाच्या प्रतिमेसमोर भक्तीने हात जोडून उभे रहात असे, आणि काही वेळाने निघून जात असे. त्यावेळी देवदर्शनाला येणारे लोक ते विचित्र भक्त-माकड पाहून आश्चर्यचकित होत. अशी दहा वर्षे निघून गेली आणि मागील मोहूर्तेवरच्या पहिल्या तारखेला या माकडाचे निघन झाले. त्याच्या पांढऱ्या शरीराला गंगोदकाने स्नान घालून, मिरवणूक काढून यमुनाकिनारी नेण्यात आले आणि त्याची मंत्रोच्चारांसहित अंत्येष्टी साजरी केली गेली.



### चांदोबाच्या बातम्या

#### कावळे खाणारे

आपण माना वा न माना. पण गोष्ट खरीच आहे. जपानमधील कित्याकटा नावाच्या तटवर्ती शहरातील लोकांचा प्रमुख व्यवसाय आहे खेतीवाडी. त्यांच्या पिकांचे कावळ्यांमुळे प्रचंड नुकसान होऊ लागले. दरवर्षी ७,५०० डॉलर्स इतके हे नुकसान असे. त्यामुळे शहरातील लोकांना कावळ्यांचा इतका राग आला, की त्यांनी कावळे मारून खाण्याची सवय लावून घेतली. मागील तीन वर्षांत, दरमहिना कमीत कमी दोनसे कावळ्यांच्या हिशोबाने इथे कावळे मारले जात असत आणि मजने खाल्लेही जात असा.



### भुताटकीचे घर

किसन नावाच्या तरुणाला शहरात नोकरी तर मिळाली, पण रहायला घर काही मिळेलना. घरासाठी हिडूनहिडून तो अगदी रंजोस आला. अशातच त्याची अमीर नावाच्या माणसाशी गाठ पडली. तो किसनला म्हणाला—“या शहराच्या ठोकाला माझं एक घर आहे. पण लोक त्याला भुताटकीचं घर समजतात, कोणी तिथे रहायला तयार नसतं. तुला वाटलं, तर तू रहा तिथे. माझी काहीच हरकत नाही. मला पैशांचीही गरज नाही; तेंव्हा तू अगदी फुकट रहा तिथं. भाडंविडं काही नको मला.”

किसन एकदम खूशच झाला! त्याच रात्री मुक्कामाला तो त्या घराकडे गेला. घराला कुलूप लावलेले होते. पण किसन जेव्हा पायऱ्या चढू लागला, तेव्हा कुलूप आपोआपच उघडले गेले! दरवाजे आपोआप

उघडले गेले! हे पाहून किसन मनातल्या मनात जरा घाबरलाच, पण धैर्य एकवटून तो तसाच पुढे जात राहिला.

तो घरात पोचला, अन् मागे दरवाजा आपोआप बन्द झाला! किसनच्या समोर एक मोठासा प्रकाश फाकला अन् हळूहळू त्या प्रकाशाने एक अस्पष्टसा आकार धारण केला.

धुरासारखा दिसणारा तो आकार बोलू लागला—“मी या घरातलं मोठ्यात मोठं भूत आहे. माझ्याबरोबर इथं रहाणारी इतर तीन भूतं माझ्या आज्ञेत रहातात. तुला इथं रहायचं असेल तर आम्हाला फक्त खूश ठेवलंस की पुरे!”

किसनने त्या भूताला नमस्कार करून म्हटले—“मी तर इथेच, या घरात रहाणार आहे. तू म्हणशील, तसं करीन मी.”

“बसुंधरा”





भुतांना बोलावून किसनशी त्यांचा परिचय करून दिला—“ही माझी बायको, अन् या दोघी माझ्या मुली. या दोघीत कोण अधिक सुन्दर आहे, हे ठरवता न आल्याने मी त्रासून गेलो आहे. तेव्हा ती अडचण तू सोडवायचीस. पण खरं उत्तर अशा रीतीने सांगायला हवंस की दोघींपैकी कुणालाही वाईट वाटू नये.”

आपले दात विचकून हसत त्याच्याकडेच पहात असलेल्या त्या दोघींकडे किसनने एकदा पाहिले. आपली भीती आतल्या आत दाबत खोटेच गांभीर्य दाखवत किसन म्हणाला—“मी खरं सांगितलं तर एकीला कुणाला तरी नक्कीच राग येईल. पण मला

थोडा वेळ दिलात तर मी तो रागही शान्त करून टाकीन. आहे तयारी तुमची?” किसनने त्या बाप-भुताला विचारले, आणि त्याने संमतीही दिली.

किसनने त्या दोघी तरुणी-भुतांकडे पहात, त्यापैकी एकीकडे बोट दाखवत म्हटले—“दोघीच्यात हीच फार सुंदर आहे. पण इतकी सुन्दर असून आपल्या आई-बापांकडेच कशी राहिली ही? एकाद्या जंगलात निघून गेली असती तर एकाद्या सुन्दर नौजवान भुताशी आत्तापर्यंत हिच लग्न नसतं होऊन गेलं? चांगली चांगली भूतं आतामुद्धा हिच्याशी विवाह करायला आपसात चढाओढी लावतील, यात संशय नाही.”

तेव्हा ती छोटी भूत-मुलगी बापाला म्हणाली—“हा मानव बरोबर बोलतोय. मी जंगलात निघून जाते. आशिर्वाद द्या मला.” असे म्हणून आईबापांना नमस्कार करून ती तेथून निघून गेली.

पण दुसऱ्या तरुणी-भुताला, किसनने आपल्याला सुन्दर न म्हटल्यावद्दल राग आला. ती रसून एका कोपऱ्यात जाऊन बसली. किसन तिच्याजवळ जाऊन म्हणाला—“अग, खरं म्हणजे तूच सुन्दर आहेस. पण मी तसं म्हटलं असतं म्हणजे तू घरातून निघून गेली असतीस. तू रोज

मला दिसावीस असं वाटतं, म्हणून खोटंच सांगून मी तुझ्या बहिणीला घराबाहेर काढलं.”

किसनच्या या बोलण्याने ती तरुणी-भूत खुश झाली. तिने किसनला विचारले—“तू स्वतःच माझ्याशी लग्न करशील.”

“पण मी एक मानव आहे; अन् तू आहेस भूत. आपलं लग्न कसं शक्य होईल?” भीतभीत किसनने विचारले.

“माझ्या मनात येईल तेव्हा मी मानवरूप धारण करू शकते न! एका मानवा-शीच लग्न करायची इच्छा आहे माझी.” प्रेतबाला लाडात आली.

इतक्यात बाप-भूत तेथे आले अन् त्याने विचारले—“राग शान्त झाला की नाही?”

ती भूत-तरुणी बापाला म्हणाली—“बाबा! हा मानव माझ्याशी लग्न करायला तयार झाला आहे.”

हे ऐकून ती आई-वडील भुते फार खुश झाली. आनन्दाने आरडत-ओरडत ती नाचू लागली.

यावर किसन एकदम रागाने म्हणाला—“हे गाणंजजावणं थांबवा अगोदर! नुसतं ‘हो’ म्हणून लग्न होत नसतं! मला हुंडा पाहिजे हुंडा!”

“काय हुंडा पाहिजे तुला?” बाप-भूत म्हणाले.



“मला दुसरं काहीही नको. फक्त हे घर द्या मला! इतकंच पुरे!” किसनने मागणी केली.


“ठीक आहे! चे.” मोठे भूत कबूल झाले.

“हं! मग एका तर! या घरात फक्त मी अन् माझी बायकोच राहू. तुम्ही दोघं निघून जा इथून.” किसन बोलला.

“वा, वा! हा तर मोठाच अन्याय आहे! आम्ही दोघं राहिलो, तर तुझं काय बिघडणार आहे?” बाप-भुताने विचारले.

“तुम्ही दशे राहिलात, तर लोक समजतील की मी आपला घरजावई आहे,





आणि सासू-सासऱ्यांच्या जिवावर जगतोय ! छीः, असली अपकीर्ति नको बुवा मला ! मला आणखी एक विचारायचंय. हे घर सोडून अन्यत्र काय तुम्हाला जगता येणार नाही कुठे ?" किसनने विचारले.

"हं ! तुमचं म्हणणं बरोबर आहे जावईबुवा ! मी अन् माझी बायको कुठेही राहू शकतो. मुलगी सुखात रहावी, इतकीच इच्छा आहे आमची." असे म्हणून आई-बाप भुते तेवून निघून गेली. निघण्या-पूर्वी त्यांनी मुलीला चांगला उपदेश केला, खूपशा सूचनाही दिल्या.

ते दोघे गेल्यानंतर किसन आपल्या भूत-पत्नी कडे पहात म्हणाला—"मी तुझ्या

सर्व नातेवाईकांना घालवून दिलं, याबद्दल फार वाईट वाटतंय मला."

पण किसनच्या कृत्याचे समर्थन करीत ती भूतकन्या म्हणाली—"तू केलंस, ते सारं चांगलंच केलंस. आईवडिलांची इच्छा होती की माझं लग्न व्हावं. आम्ही जेव्हा मानव होतो, तेव्हा मी अन् माझ्या बहिणी साठी त्यांनी स्वयं निश्चित करून ठेवली होती. त्यावेळी अमीर नावाच्या माणसानं आमचं शेत आम्हाला फसवून हडपलं, अन् त्यामुळे आमची लग्न राहून गेली. आम्हाला कुठेच आसरा राहिला नाही. माझ्या बहिणीचा आपल्या रूपावर भारीच विश्वास होता. तिला वाटे की आपल्या सौन्दर्यावर भाळून ठरलेला मुलगा आपल्याशी विवाह करीलच. पण त्याच्याकडे जाऊन ती अपमानित होऊन परत आली. नंतर तिचं आत्महत्या केली. त्या दुःखाने आम्ही बाकी सर्वजण इतके बेजार झालो की विष खाऊन आम्हीही आत्महत्या केली. आम्हाला त्या अमीरचा सूड घ्यायचा होता, म्हणून त्याच्या नव्याने बांधलेल्या घराचाच आम्ही ताबा घेऊन बसलो. आता माझी बहीण तर स्वतःच स्वतःचं लग्न जमवण्याच्या इराद्याने घैर्याने बाहेर पडली आहे. माझाही विवाह तुझ्याशी झाला. मला आता दुसरी कसलीही इच्छा नाही."

"तुम्ही जर काही इच्छा उरली नाही, तर आता तुला भूत म्हणून रहायची काय आवश्यकता ?" किसनने विचारले. झालं ! ती भूत-पत्नी एकदम अद्भुत झाली ! तिला बहुधा भूत योनीतून मुक्ति मिळाली असावी.

त्या रात्री किसन त्या घरात आनन्दाने झोपला, अन् सकाळ होताच अमीरकडे जाऊन सारी हकिकत त्याला सांगितली.

अमीरने किसनची त्याच्या साहसाबद्दल अन् अपूर्व अशा सफलतेबद्दल खूप तारीफ केली. तो किसनला म्हणाला—"तू मला सर्वच बाबतीत श्रेष्ठ वाटतोस. मी तुला आपला जावई वनवून घेऊ इच्छितो. माझ्या एकुलत्या एका कन्येशी तुझा विवाह करून देऊन मी ते घर तुला आंदण देईन. आम्हाला आमच्या मुलीला सोडून रहाणं कठीण वाटेल म्हणून आम्ही पति-पत्नीही तुझ्याबरोबर त्याच घरात राहू इच्छितो."

अमीरची मुलगी खूपच सुन्दर होती, त्यामुळे किसनने या विवाहास आपली

मान्यता दिली. आणि म्हणाला—"आपल्या मुलीशी विवाह करायला माझी काही हरकत नाही. पण मी तुमचा घरजावई म्हणून रहाणार नाही. तसं असतं, तर मी त्या भूतकन्या दुसऱ्या मुलीशी विवाह नसता का केला ? तिचं रूप कदाचित चांगलं नसेल, पण मन तर घुतल्या तांडुळासारखं स्वच्छच होतं ! हुंड्याबद्दल म्हणाल, तर मो त्या विरुद्ध आहे. मला चांगली नोकरी मिळालेली आहे, तेव्हा त्या पैशात मी आणि तुमची मुलगी आरामात निर्वाह करू." यावर अमीर काय बोलणार ? त्याने फक्त इतकेच म्हटले की—"पण एक गोष्ट तर तुला ऐकावीच लागेल. त्या घराला 'भूताटकीचं घर' असं नावं पडलं आहे, त्यामुळे तिथे रहायला इतर कोणी तयार होणार नाही. तेव्हा तुम्ही दोघे त्याच घरात रहा."

किसनने ही गोष्ट मान्य केली. किसन अन् अमीरच्या मुलीचा विवाह घूम-घडाक्याने साजरा झाला.







## वायफळ रवर्च

गोष्ट खूप जुनी आहे. सौरतपुर नावाच्या छोट्याशा गावात रामसिंह नावाचा एक व्यापारी रहात असे. पैसे खर्च करणं त्याच्या जवावर येई. स्वतःच्या गस्त्यांसाठीही तो पुरेसा खर्च करीत नसे.

काही कामासाठी तो एकदा शेजारच्या गावी जायला निघाला. वाटेत त्याला एक खजुराचे झाड दिसले. झाडावर चढून त्याने पोटभर खजूर खाल्ला, खिशातही भरून घेतला. आता झाडावरून उतरायचे म्हणून तो खाली पाहू लागला. पण खाली खोलवर जमीन पाहून त्याचे डोळेच फिरू लागले. चुकून हातपाय सरकला तर गच्छन्तीच! आता तो देवाची प्रार्थना करू लागला-“देवा! मी सही-सलामत खाली उतरलो, तर पाचशे लोकांना जेवण घालीन.” थोडे उतरल्यावर त्याला वाटू लागले

“पांचशे लोकांना अन्नदान करणं हा वायफळ खर्च होईल. त्यापेक्षा शंभर लोकांना जेवण घालून भागवावं शालं!”

शेवटी जेव्हा धड हातीपायी त्याचे पाय जमिनीला लागले तेव्हा तो विचार करू लागला-“शंभर नालायक माणसांना जेवण देण्यापेक्षा एकाच सद्ब्राह्मणाला पोटभर जेवू घालून जास्त पुण्य मिळेल.” तेव्हा त्याने ठरवून टाकले की, बस! एकाच ब्राह्मणाला जेवायला घालायचं!

कोणाला बोलवावे, याचा विचार करत तो घराची वाट चालू लागला. ‘एकाद्या चांगल्या तगड्या, जाडजूड ब्राह्मणाला बोलावले तर अन्नखर्च जास्त होईल, तेव्हा आपल्या गावात ‘पाप्याचं पितर’ असा एकादा कोणता बरं ब्राह्मण सापडेल? हं, राममन्दिराचा पुजारी रामशास्त्री बरा काडी-पहिलवान आहे. त्यालाच बोलावू या.”

गावात पोचल्याबरोबर प्रथम रामशास्त्र्याकडे जाऊन, त्याला दुसऱ्या दिवशीचे जेवणाचे आमन्त्रण देऊनच रामसिंह आपल्या घरी गेला.

या कंजूस प्राण्याने भोजनाचे आमन्त्रण दिलेले पाहून पुजारी रामशास्त्री आश्चर्यचकित झाला! त्याने आमन्त्रण ताबडतोब स्वीकारले.

रामसिंहने घरी पोचल्याबरोबर आपल्या बायकोला म्हटलं-“आजचं माझं काम शालं नाही. मला तसंच परत यावं लागलं. उद्या परत जायचं आहे मला. पण मी त्या रामशास्त्र्याला उद्या जेवायचं आमन्त्रण दिलेलं आहे. हे काम कमीत कमी खर्चात कसं उरकायचं ते बघ तू.” नंतर त्याने गावाला जाताजाता घडलेली सारी हुकिकत तिला सांगून टाकली.

दुसऱ्या दिवशी सकाळीच रामसिंह पुन्हा शेजारच्या गावाकडे निघून गेला.

ठरल्याप्रमाणे दुपारी रामशास्त्री जेवणासाठी रामसिंहच्या घरी आला, रामसिंहच्या बायकोने त्याला जेवायला वाढले. दिसायला रामशास्त्री बारीक असला, तरी तो पक्का भोजनभाऊ होता. तीन माणसांचे अन्न तर त्याने सहज सफाचट करून टाकले! बाकीचे पक्वान्न पोटलीत बांधून घेऊन, विडा तोंडात घालताना त्याने



पाहिले की आपल्याला दक्षिणा म्हणून काहीच पैसे ठेवलेले नाहीत!

“माई, उदक सोडताना ब्राह्मणाला विड्याबरोबर दक्षिणाही द्यावी लागते, नाहीतर गृहस्थ धर्माला बट्टा लागतो! तेव्हा दोन रुपये तरी ठेव विड्याबरोबर माई!” रामशास्त्री रामसिंहच्या बायकोला म्हणाला.

नाइलाज होऊन विड्याबरोबर दोन रुपयेही देऊन तिने पुजान्याला संतुष्ट करून पाठवून दिले.

दुसऱ्या दिवशी रामसिंह घरी परतला. बायकोने उदक सोडून विड्याबरोबर दोन रुपये दिल्याचे त्याला सांगितले. ते ऐकताच रामसिंहला डोक्यावर आकाशच कोसळल्या-



सारखे झाले! त्याने बायकोला खूप शिब्या मोजल्या अन् हातात सोटा घेऊन बाहेर पडत तो म्हणाला—“कसबून मला लुटलं काय त्या बेट्याने! थांब, आता त्याला चांगलाच घडा शिकवून येतो परत.”

पुजारी रामशास्त्रीच्या ‘असं काही तरी घडेल’ याचा अंदाज होताच, त्यामुळे त्याने आवश्यक ती तयारी करूनच ठेवली होती. रामसिंहाला येतासा दुरूनच पाहून तो खाटेवर पडून राहिला. त्याची बायको आणि मुलगा खाटेच्या दोन्ही बाजूंना बसून जोरजोरात रडू लागले!

रामसिंह तेथे पोचल्यावर रडत-रडतच रामशास्त्रीचा मुलगा म्हणाला—“रामसिंहजी, आम्ही तुमचं काय घोडं मारलं होतं? तुम्ही जेवणांत त्यांना काय चारलंत? जेवून आल्यापासून त्यांना उलटचा होऊ लागून आता त्यांनी खाटच पकडली आहे! वेद्याला बोलावलं, तर तो म्हणाला की त्यांना जन्मातून विष खावला घातलं गेलंय! आता ते विष नाहीसं करायला औषध-

पाण्यावर दहा रुपये खर्च होणार आहे. तुम्ही माझ्या बडलांच्या खुनाचा प्रयत्न केलात याबद्दल न्याय व्हायला हवा. चला, आताच आपण ग्रामाधिकार्याकडे जाऊ या.”

‘गोष्ट ग्रामाधिकार्याकडे गेली तर वेद्याचा खर्च तर दावा लागेलच अन् वर दंडही भरावा लागेल.’ या विचाराने रामसिंह घाबरून गेला आणि हळूच त्या मुलाला म्हणाला—“बेटा, वेद्याकडून नोट औषधपाणी करून घे! खर्च मी देईन सगळा, काळजी नको करूस. मग आता ग्रामाधिकार्याकडे कशाला जायला हवं?” असे बोलत तो पुजाराच्या मुलाची विनवणी करू लागला.

रामशास्त्रीच्या मुलाने असा आव आणला, की जणू काही आपण रामसिंहावर मोठी कृपाच करत आहोत, आणि त्याच्याकडून आणखी दहा रुपये वसूल करून आपला कायद्याचा बडगा मागे घेतला.

यानंतर खजूराचे नाव निघाले तरी रामसिंहाच्या छातीत धडपडू लागे!



## वीर हनुमान

हनुमानाने विभीषणाबाबत दिलेले आपले मत रामाने ऐकले आणि नंतर तो म्हणाला—“विभीषण जरी दुष्ट असला, तरी आता तो शरणागत म्हणून आपल्याकडे आलेला आहे, म्हणून त्याची उपेक्षा करणं आपणास योग्य होणार नाही.”

“विभीषण दुष्ट असो वा सुष्ट, त्याच्याशी आपल्याला काय करायचंय?” सुग्रीवाने आपले म्हणणे मांडले. विभीषण संकटात सापडलेल्या आपल्या धोरल्या भावाला सोडून इकडे आला. तेव्हा हा केव्हा ही आपणास सोडून जाऊ शकेल, त्याच्यावर विश्वास ठेवणं योग्य होणार नाही असा त्याचा विचार होता.

राम लक्ष्मणाशी बोलू लागला. “आपल्या बांधवांचा विरोध करणं एक सामान्य गोष्ट आहे. आपल्या धोरल्या भावाच्या भीतीने विभीषण इकडे आलेला आहे, कदाचित् आपल्या मोठ्या भावाचं राज्य घाला पाहिजे असेल.”

पण लक्ष्मणाच्या विचाराची दिशा भोडी निराळी होती. तो म्हणाला—“माझी अशी शंका आहे की रावणाने याला आपल्याला मारून टाकण्यासाठी पाठवलेलं असावं.” सुग्रीव म्हणाला की हा तर आपला शत्रु रावण याचा धाकटा भाऊ आहे. याच्यावर विश्वास कसा ठेवावा?

रामाला हे युक्तिवाद पटले नाहीत. तो म्हणाला—“शरणागताला आश्रय देणं,



त्याला अभयदान देणं हे तर क्षत्रियाचं परम कर्तव्य आहे. अशा शरणागताला आधारन देणं हे महापाप होय ! म्हणून मला असं वाटतं की त्याला ताबडतोब इथं घेऊन यावं.”

रामाने असं म्हटल्यावर आता सुग्रीवाला काही विरोध करता येईना. तो लगेच विभीषणाकडे गेला आणि त्याला घेऊन रामाकडे आला. विभीषणाने आपल्या चार राक्षस-सहकाऱ्यांसह रामाला बंदन केलं नि नम्रपणे म्हणाला—“मी रावणाचा छोटा भाऊ विभीषण. माझ्या मोठ्या भावाने माझा अपमान केला, म्हणून मी तुम्हाला शरण आलो. आता माझं राज्य, माझं जीवन नि माझं सुख सगळं तुमच्या हातात आहे.”

या सगळ्या गोष्टी आपल्या कानांनी ऐकून रामाला फार बरं वाटलं. तेव्हा रामाने विभीषणाला राक्षसांच्या सामर्थ्याबाबत विचारलं. विभीषणाने माहिती दिली.

“ब्रह्मदेवाकडून रावणाला असं वरदान मिळालं आहे की गंधर्व, नाग, राक्षस वा कोणत्याही भूतांशी होणाऱ्या लढाईत त्याचा कधी पराजय होणार नाही. त्या अजेय रावणाचा धाकटा भाऊ आणि माझा थोरला भाऊ आहे कुंभकर्ण. तो पराक्रमात इंद्राहून कोणत्याही प्रकारे कमी नाही. रावणाचा मुलगा इंद्रजित हा युद्ध करता अदृश्य होऊ शकतो आणि त्याचे शरीर व बोटं यांवर अभेद्य असं कवच असतं ! या शक्तिमुळे तो युद्ध चालू असता

अग्नीची पूजा करतो. रावणाचे सेनापति पराक्रमात दिक्पालां सारखे आहेत. मनास येईल ते रूप धारण करणारे असंख्य राक्षस लंकेत आहेत. अशा राक्षसांच्या साह्याने रावणाने दिक्पालांना पराजित केले.”

या सर्व गोष्टी ऐकून राम म्हणाला—“मी रावण व सर्व राक्षस-वीरांचा संहार करून तुला लंकेचा राजा बनवीन. ही माझी प्रतिज्ञा आहे असं समज. रावणाचा सपरिवार संहार करून मगच मी अयोध्येला परत जाईन. आपल्या भावांची शपथ घेऊन मी तुला हे सर्व सांगत आहे.”

हे सर्व ऐकून कुतूहलाने भारावून विभीषणाने रामाला साष्टांग नमस्कार केला नि म्हणाला—“राक्षसांचा अंत करण्यासाठी

नि लंकेवर विजय मिळविण्यासाठी मी पण आपणास यथाशक्ति मदत करीन. आता आपले शत्रु हे माझे शत्रु आहेत, आणि मी शत्रूंशी युद्ध करणार !”


संतोषाने विभीषणाला आलिंगन देत राम लक्ष्मणाला म्हणाला—“लक्ष्मणा ! समुद्राचं पाणी आणून या विभीषणाला राक्षस-राजा म्हणून अभिषेक कर.”

वानर-समुदायात राक्षस-राजा म्हणून विभीषणाला अभिषेक करण्यात आला. वानरांनी उत्साहाने उच्च स्वरात रामाचे कीर्तन केले.

यानंतर सुग्रीव नि हनुमानाने एकांतात विभीषणाला विचारले—“वानरां सह आम्ही सर्व जण हा समुद्र कसा पार करून जाऊ ?”







तेव्हा विभीषणाने सांगितले-“रामाने समुद्राला शरण जावे. रामाचा एक पूर्वज खगर याने समुद्रावर स्नान उपकार केलेले आहेत, म्हणून आता समुद्र रामाला निःसंशय सर्व प्रकारे साहाय्य करील!”

सुग्रीव तेव्हा राम-लक्ष्मणाकडे गेला आणि विभीषणाची सूचना त्यांना सांगितली. विभीषणाचा सल्ला रामाला आवडला आणि मग त्याने लक्ष्मण व सुग्रीव यांना आपले मत विचारले. त्यांनी पण विभीषणाचा सल्ला योग्य असल्याचा निर्वाळा दिला.

मग समुद्र-किनाऱ्यावर बसलेल्या टाकून राम त्यावर बसला.


या दरम्यान रावणाचा एक हेर शार्दूल तेथे आला नि त्याने वानर-सेना नीट पाहून घेतली आणि मग त्याने रावणाकडे जाऊन निवेदन केले-

“वानर-सेना अफाट सागरासारखी आहे. राम लक्ष्मण यांच्याकडे उत्तम प्रतीची आयुधे आहेत. सीतेची मुक्ति करण्यासाठी ते निघण्याच्या तयारीत आहेत. ते समुद्र किनाऱ्यापर्यंत पोचलेले आहेत. मी सर्व काही खबर पाहून आलो, बारकाईने सर्व निरीक्षण करण्यासाठी दुसऱ्या कोणाला तरी पाठवावे.”


रावणाने शुक नावाच्या राक्षसाला सुग्रीवाकडे पाठवले आणि आपणाविषयी खालीलप्रमाणे निवेदन करायला सांगितले-

“सुग्रीवा, रामाची पत्नी सीतेला मी लंकेत घेऊन आलो, म्हणून तुझं काय बिघडलं? खरं म्हणजे तुझा त्याच्याशी काही संबंध नाही. तू बुद्धिमान आहेस. जरा विचार कर नि किष्किंधा नगरीला निघून जा. देवता नि शंभवे ज्या लंका नगरीत पोचू शकत नाहीत, त्या राज्यात तुझी वानर-सेना जाऊ शकेल हा नुसता भ्रम आहे!”

शुकाने रावणाचा निरोप नीट समजून घेतला, पक्षाचं रूप धारण केलं आणि वानर-सेना जिथे तळ ठोकून होती, त्या







उत्तर-किनारी पोचला. आकाशात दूर उंचावरूनच त्याने रावणाचा संदेश सुधी-वाला सांगितला.

वरून संदेश सांगणाऱ्या शुकाला मारण्याच्या इराद्याने काही वानर आकाशात उडाले आणि त्यांनी शुकाला जमिनीवर पाडलं. विचारा रामाला म्हणाला-“हे राम, अशा रीतीने दूताला मारणं योग्य आहे का? हे वानर मला ठार करायला निघाले आहेत. त्यांना थांबव.”

तेव्हा राम दर्भासनावरून उठला आणि वानरांना थांबायला सांगितलं. आपले पंख फडफडवीत शुक आकाशात उडाला नि उडता उडता त्याने

विचारले-“सुधीवा, रावणाकडे जाऊन काय सांगावं बरं?”

सुधीवाने रावणाला आपला निरोप कळवला-

“मी तुझा मित्र नाही, आणि तू माझ्या-वर काही उपकार केलेले नाहीस. माझ्या मित्र रामाचा तू शत्रु आहेस. माझ्या शत्रु वालीचा तू मित्र आहेस. म्हणून दोन्ही प्रकारे तू माझा शत्रुच आहेस. जसा वाली मेली, तसाच तू ही मरशील! मी तुला, तुझ्या मुलांना, तुझ्या मित्र-बांधवांना आणि सहकाऱ्यांना ठार करीन. लवकरच मी आपल्या विशाल सेने सह लंकेवर आक्रमण करीन आणि लंकेचा सत्पानाश करीन. रामाच्या बाणांपासून इंद्र वर्गरे देव ही तुझं रक्षण करू शकणार नाहीत. राम नि लक्ष्मण यांना भिऊन त्यांच्या अनुपस्थितीत तू सीतेला पळवून नेलीस. आता त्यांच्या हस्ते तू निश्चित मरणार!”

हा निरोप घेऊन शुकाला पुढे जाऊ न देता अंगद पुढे येऊन सुधीवाला म्हणाला-“हा दूत नाही, हा रावणाचा हेर असावा. हा आपल्या सेनेचं नीट निरीक्षण करीत आहे असं दिसतयं.”

सुधीवाने ताबडतोब शुकाला पकडण्याची आज्ञा दिली. हा हा म्हणता वानरांनी शुकाला पकडून आणलं.


वानरांच्या हाती तडफडत असताना शुक ओरडून म्हणाला-“हे काय? माझे पंख कापले जात आहेत! माझे डोळे बाहेर काढले जात आहेत!” हे ऐकून राम पुढे आला नि त्याने शुकाला सोडवलं.

यानंतर रामाने सागराला नमस्कार केला नि हात डोक्याखाली घालून दर्भ-शय्येवर निजून राहिला. त्याचं तोंड सागराच्या दिशेला होतं. अशा रीतीने पडल्या पडल्या रामाने तीन रात्रि व तीन दिवस सागराचं ध्यान केलं. पण तरी ही रामाला सागराचं दर्शन घडलं नाही.

रामाला राग आला. त्याचे डोळे जळत्या निखाऱ्यासारखे लाल झाले. त्याने लक्ष्मणाला म्हटलं-“हा सागर का येत नाही? त्याला इतका गर्व? मी आपल्या बाणांनी त्याचा प्राण घेईन. समुद्रात प्रचंड खळबळ माजून जाईल. माझे धनुष्य-बाण घेऊन ये.”

लक्ष्मणाने धनुष्य-बाण आणून दिले. रामाने धनुष्यावर बाण चढविला आणि वज्रायुधासारखे बाण सागरावर सोडले. ते बाण सागरावर पडताच समुद्राच्या पोटात एकदम खळबळ माजली. लहरींच्या बरोबर घुराचे लोट निघू लागले.

राम आणखी बाण फेकू लागला, तेव्हा त्याला थांबवीत लक्ष्मण म्हणाला-“थांब



थांब, आतां अधिक बाण फेकू नकोस. अन्यथा तिन्ही लोक भस्म होऊन जातील.” असे म्हणत त्याने रामाचे धनुष्य आपल्या हातांनी पकडले.

तरी पण सागर कोठे दिसेना. तेव्हा राम सागराला म्हणाला-“हे सागरा, मी आपल्या बाणांनी तुला शुष्क करून येथे रेगिस्तान करून टाकीन. दानवां बरोबर असलेल्या तुझ्या मैत्रीमुळे हे तुझे अज्ञान आहे.”

असे म्हणून रामाने ब्रह्मास्त्र आपल्या धनुष्याला लावले आणि धनुष्याची प्रत्यक्षा आपल्या कानापर्यंत ओढण्याची तयारी केली. त्यावेळी आकाश नि पृथ्वी दुमदुमून



गेली. पर्वत धरधर कापू लागले. एकदा असं वाटलं की जणू सर्वत्र अंधकार पसरला आहे. आकाशात जोरदार वारे वाहू लागले. सर्व प्राणी आतं ध्वनि करू लागले. समुद्र एक योजन मागे हटला. हे पाहून रामाने आपला बाण सोडणे स्थगित केले.

इतक्यात समुद्राच्या पाण्यात सागर दिसला. त्याचं शरीर वज्रासारखं प्रकाशमान होतं. त्याच्या गळ्यात दिव्य पुष्प माळा होत्या. त्याने स्वर्णाभूषणे परिधान केली होती. त्याच्या बरोबर गंगा, सिंधु यांच्यासारख्या नदी-कन्या ही होत्या.

रामाजवळ येऊन हात जोडून सागर म्हणाला-“हे रामा, गंभीरता हा माझा सहज गुण आहे. मी माझ्या पाण्याला आवरू शकत नाही. सागर पार करून जाईपर्यंत सागरी प्राण्यांपासून तुला धोका पोचणार नाही एवढी व्यवस्था मी करीन.”

रामाने सागराला विचारले-“असं असेल तर मी धनुष्यावर जो बाण जडविला आहे, तो कुणावर फेकू?”

“इकडे उत्तरेकडे एक प्रदेश आहे. तिथे आभीर नावाचे पापी लोक राहतात आणि नित्य पाप-कर्म करीत असतात. तू आपला बाण त्यांच्यावर सोड नि त्यांचा अंत कर.” सागर रामाला म्हणाला.

सागराने केलेल्या सूचनेनुसार रामाने केले. रामाचा बाण जिथे जाऊन पडला, तो सारा प्रदेश उध्वस्त झाला. ज्या ठिकाणी बाण पडला, तेथून पाताळगंगा वर निघाली. तिचे नाव पडले व्रणकूप.

नंतर सागर रामाला म्हणाला-“नील नावाचा वानर विश्वकर्माचा मुलगा आहे. तो समुद्राच्या पाण्यावर सेतु बांधण्याचे काम करील. आणि हा सेतु पाण्यात बुडणार नाही याची व्यवस्था मी करीन.” एवढं सांगून सागर अदृश्य झाला.

नल रामाला म्हणाला-“विश्वकर्माचे वरदान मला प्राप्त झालेले असल्यामुळे मी सेतु बांधू शकतो. आता व्यर्थ वेळ न घालविता या क्षणापासून मी अन्य वानर सहकाऱ्यांसह सेतु बांधण्याचे काम सुरू करतो.”



## तीन प्रश्न

चन्दन देशातील सुगंधगिरीजवळून बाहणाऱ्या शारदा नदीपासून तीन कोसांच्या अंतरावर गौरीपुर नावाचे एक छोटेसे गाव होते. त्या गावात रामशर्मा नावाचा एक विद्वान पंडित रहात असे. तो एक उत्तम कवीही होता. पण चांगला पंडित असूनही तो आपल्या चार बिघे जमिनीवर शेती करून आपला निर्वाह चालवत असे.

रामशर्माचा गौरीनाथशास्त्री नावाचा एक नातेवाईक राजाच्या दरबारात पंडित म्हणून होता. तोही एक चांगला कवि होता, परंतु दरबारी पंडिताच्या स्थानामुळे तो कूप गर्विष्ठही होता. एकदा रामशर्माच्या मुलीच्या बारशाच्या निमित्ताने गौरीनाथशास्त्री आपल्या परिवारासह गौरीपुरला आला. त्याला एक मुलगा होता. त्याच्या पत्नीची इच्छा होती की रामशास्त्रीची ही

मुलगी पुरेशी मोठी झाली, की तिला आपली सून करून घ्यावी.

इकडे गौरीनाथशास्त्री रामशर्माची दैन्यावस्था पाहून त्याला म्हणू लागला-“तू राजधानीत ये आणि राजाला जाऊन सांग की, मी गौरीनाथशास्त्रीचा नातेवाईक आहे. तुला राजा नक्कीच दरबारात चांगलीशी नोकरी देईल.”

आपल्या परिस्थितीचा असा अपमान केलेला रामशर्माला मुळीच आवडला नाही. तो चटकन उत्तरला-“मला खेडवळाला दरबारी हुद्दा कशाला हवा? आपलं काव्य-अपत्य राजाला विकून उदरभरण करण्यापेक्षा या कुग्रामात राहून शेतीवर गुजराण करणं कित्येक पट उत्तम अन् मानाचंही!” त्याचे हे उत्तर गौरीनाथशास्त्र्याला आवडले नाही. या घटनेनंतर गौरीनाथशास्त्र्याने रामशर्माकडे जाणे घेणे वा







त्याच्याशी कोणताही संबंध ठेवणे बंद करून टाकले.

पहाता पहाता पंधरा वर्षे निघून गेली. रामशर्माची मुलगी शारदा वयात आली. याच काळात गौरीपुरजवळच्या कल्याण दुर्गात रामशर्माच्या कोणा नातेवाईकाकडे एक लग्न होते. त्या लग्नासाठी गौरीनाथ-शास्त्रीची बायकोही आली होती. तिला पाहून रामशर्माने खुशाली विचारली. गौरीनाथ का आला नाही, वगैरेही विचारले.

“ते नाही आले व्याहीबुवा! मी आपल्या मुलाला बरोबर घेऊन आले आहे.” पार्वती रामशर्माला म्हणाली. नंतर आपल्या

वीस वर्षांच्या माधवला बोलावून तिने त्याची रामशर्माशी ओळख करून दिली.

मोठ्या नम्रतेने माधवने रामशर्माला नमस्कार केला. माधवची नम्रता आणि बुद्धिकुशलता पाहून रामशर्मा फार खूप झाला. रामशर्माबरोबर त्याची बायको व मुलगीही आलेली होती. रामशर्माची कन्या शारदा हिचे सौन्दर्य व सुशीलता पाहून पार्वतीही तिच्याकडे खूपच आकर्षित झाली. ती रामशर्माला म्हणाली—“व्याहीबुवा, तुमच्या शारदेला पाहून माझ्या मनात वारं-वार विचार येतोय की, ती माझी सून व्हावी.”

पार्वतीच्या बोलण्याने रामशर्मा अन् त्याच्या पत्नीला खूप आनंद वाटला. रामशर्मा म्हणाला—“जी गोष्ट मी बोलायला हवी, ती तुमच्या तोंडून बाहेर पडली. पण गौरीनाथशास्त्री काय हा प्रस्ताव मान्य करतील?”

यावर सुटकेचा निश्वास टाकत पार्वती म्हणाली—“तुम्ही ती काळजी सोडा हो! मला वाटतं की ते आता सर्व विसरूनही गेले असतील. तेव्हा व्याहीबुवा, आता चांगला मुहूर्त पाहून आमच्याकडे या आणि आपल्या व्याहीबुवांना म्हणा की—माझ्या मुलीला आपली सून करून घ्या.”

काही दिवस गेल्यावर एका शुभदिनी रामशर्मा मुलीच्या लग्नाची बोलणी करण्या-

साठी राजधानीकडे निघाला. मघल्या अवघोत पार्वतीनेही आपल्या नवऱ्याला सुचवून ठेवले होते की रामशर्मा मुलीला आपल्या घरी देऊ इच्छित आहे आणि त्याबद्दल बोलणी करण्यासाठी लवकरच तो इकडे येईल.

पण हे ऐकून गौरीनाथशास्त्री म्हणाला—“वाः! छान झालं! येऊच दे त्याला, मुलगी मला पसंत तर पडायला हवी ना! मग पाहून संमति द्यायची की नाही ते!”


आता मात्र पार्वती समजून चुकली की ती अपमानाची जखम अजूनही भरून आलेली नसावी. प्रत्यक्ष रामशर्मा जेव्हा येऊन पोचला तेव्हा त्याची फारशी बसल

न घेताच गौरीनाथशास्त्री म्हणाला—“किती शिकलीय मुलगी तुम्ही?”


गौरीनाथच्या आवाजातली अवहेलना उमजूनही रामशर्मा तिकडे दुर्लक्ष करत उत्तरला—“आपल्या मुलीच्या शिक्षणाचे गोडवे आपल्याच तोंडून गायला मला आवडत नाहीय!”

हे उत्तर ऐकूनही त्याची उपेक्षा करत करत गौरीनाथ म्हणाला—“हं, कावळपाला आपलं पोर आवडणारच!”

गौरीनाथशास्त्र्याचे हे बोलणे ऐकून रामशर्माच्या आशेवर बोळाच फिरल्यासारखा झाला! तरीही देवावर हवाला ठेवून रामशर्माने मुलगी पाहून मागणीचा रिवाज पूर्ण करण्यासाठी गौरीनाथला







त्याच्या परिवारासह आपल्या गावी येण्याचे आमन्त्रण दिले.

त्या दिवशी नदीकिनारी गाडी पाठवण्याचा वायदा करून रामशर्मा आपल्या गावी निघून गेला. ठरल्या दिवशी गोरीनाथशास्त्री आणि त्याच्या परिवाराला बसवून घेऊन येण्यासाठी रामशर्माने शारदा नदीच्या किनारी एक बैलगाडी पाठवून दिली. गाडीबरोबर स्वागतासाठी रामशर्मांचा एक नातेवाईक, गाडीवान आणि घरकामाचा दहा वर्षांचा मुलगा अर्जुन हेही गेले.

अर्जुन चांगला चलाचल बुद्धीचा मुलगा होता. गोरीनाथ आणि कुटुंबीय नावेतून

उतरून गाडीपर्यंत पोचेस्तोवर त्यांचे सामान घेऊन त्यांच्याशी बोलत त्यांच्या मागे मागे चालत चालत त्याने त्यांना आपल्याकडे चांगलेच आकर्षून घेतले.

अचानक शास्त्रीबुवांना एक मुंगी चावली, तेव्हा वेदनेने 'ससू' करीत त्यांनी मुंगी चिरडून टाकली, अन् अर्जुनकडे पहात त्याने विचारले—“हं, सांग बरं, तुझ्या छोट्या मालकिणीचं शिक्षण कुठपर्यंत झालंय?”

यावर खळखळून हसत अर्जुन उत्तरला—“मी स्वतःच तर माझ्या छोट्या मालकिणीजवळ शिकत असतो. तेव्हा मालकिणी शिकली-सवरलेली आहे की नाही, हा प्रश्नच कुठं रहातो?”

“ओहो! तर तू आपल्या मालकिणीचा शिष्य आहेस. मग तू कुठवर शिकला आहेस?” गोरीनाथने विचारले.

“ते नाही मला सांगता येणार. पण आपल्याला काही प्रश्न विचारायचे म्हटले, तर सहज विचारू शकेन मी!” अर्जुन निष्पाप आवाजात बोलला.

“अरे बा! तूच माझ्या पांडित्याची परीक्षा घेणारा निघालास होय? बरं, विचार आपले प्रश्न. पण एक अट आहे.” गोरीनाथ म्हणाला.

“काय अट आहे आपली? बोलावं आपण!” अर्जुनने नम्रता दाखवत विचारले.

गोरीनाथशास्त्री अट सांगू लागला—“तू जिकलास, तर मी समजून की तुझी छोटी मालकीण जिकली. पण तू हरलास तर तीच हरली असंही समजून मी चालेल?”

त्याची ही अट ऐकून गाडीत बसलेली पावेंती अन् माधव धाबरून गेले, ती दोघं एकमेकांच्या चेहऱ्याकडे पाहू लागली. शास्त्रीबुवांना अडवावं म्हणून त्यांनी काही बोलायचा प्रयत्न केला, पण त्यांनी तिकडे दुर्लक्षच केले. अर्जुनला ते म्हणाले—“हं, विचार आपले प्रश्न.”

“ठीक आहे. मी फक्त तीनच प्रश्न विचारणार आहे. आपण त्याची बरोबर उत्तर देऊ शकला नाहीत तर आपणाला पराजय


स्वीकारावा लागेल.” अर्जुन म्हणाला. शास्त्रीजींनी होकारार्थी मान हलवली.

“हं, मग सांगा बरं मुंग्यांचा राक्षस कोण?” अर्जुनने विचारले.


हा प्रश्न ऐकून शास्त्रीबुवा आश्चर्यात पडले. ते म्हणाले—“हे तर एकाद्या गोष्टीतलं पात्र असावं. असे प्रश्न नाही विचारायचे.”

अर्जुन यावर बोलला—“अहं, हे गोष्टीतलं पात्र नक्कीच नाही. आपण जरा विचार करावा. उत्तर सापडेल आपणाला. उत्तर न सापडेल तर तसं सांगावं म्हणजे मीच सांगतो.”

शेवटी गोरीनाथशास्त्र्याला सांगावे लागले—“मला नाही सांगता येत. तूच सांग.”







हे ऐकून अर्जुन हसत म्हणाला—“ताही मालक. हुशारी आणि व्यवहारकौशल्य! मी केवळ याच गुणांच्या जोरावर आपणा-सारख्या महापंडिताला आपल्या पहिल्या अन् आताच्या या दुसऱ्या प्रश्नात जिंकले की नाही?”

शास्त्रींना ‘हो’ म्हणून कबूल करावेच लागले. अर्जुनच्या बोलण्याच्या पद्धतीवरून गौरीनाथचे स्वतःबद्दलच्या गौरवाचे आणि अहंभावाचे पापुढे हळूहळू गळून जाऊ लागले.

“हं, आता माझा तिसरा प्रश्न ऐकावा—सुनेला सासू-सासऱ्याच्या बाबतीत कोणता भाव मनात बाळगायला हवा?” अर्जुनने विचारले.

“भय, भक्ति आणि मान!” शास्त्री चाचरत उत्तरले.

“मुळीच नाही, अढळ प्रेम!” हसत हसत अर्जुन म्हणाला—“कारण, सासू-सासरे चांगले असतील, तर आदर आणि भक्ति सुनेच्या मनात आपोआपच उद्भवेल. पण अढळ प्रेम बाळगणारी सून नात्याच्या मोलाचा आदर ठेवून नेहमीच प्रेम व मान देत राहील.”

आता गौरीनाथ पुढे काही बोलूच शकला नाही. त्यांच्या बायको व मुलांच्या मनावरचा भार उतरला, त्यांना हायले

वाटले. शास्त्रीबुवांनी विचारले—“म्हणजे हे प्रश्न विचारायला सांगूनच तुला तुझ्या छोट्या मालकिणीने इकडे पाठवले, होय ना?”

अर्जुन एकदम चमकलाच! तो लगेच म्हणाला—“ताही मालक, माझी छोटी मालकीण मला नेहमी कसा विचार करावा, कशी पारख करावी हे मात्र सांगत असते. ती म्हणते की आपण योग्य दिशेने विचार केला, तर सर्व काही आपल्याला आपोआप समजते. आपण येणार हे ऐकून मी खूश झालो, तेव्हा ती म्हणाली की—हा संबंध जुळून येणार नाही. म्हणून मीच स्वतः घेयाने पुढे होऊन माझ्या प्रश्नांच्या द्वारे आपले विचार बेबडक आपणाला ऐकवले. यात छोट्या मालकिणीचा काडीइतकाही संबंध नाही.”


गाडी घरी पोचली, तेव्हा रामशर्मा पुढे होऊन सर्वांना आदराने घरात घेऊन गेला. पित्याच्या बोलावण्यावरून शारदा पुढे आली. तिने आदराने शास्त्री दंपतीला

नमस्कार केला आणि ती आत निघून गेली. भोजनानंतर आरामात बसल्यानंतर रामशर्माने गौरीनाथला विचारले—

“बोलावू मुलीला इथे?”  
“कशाला?” गौरीनाथने विचारले.  
“हेव, मुलीच्या शिक्षणाची आपण परीक्षा घेऊ इच्छिता न?” रामशर्माने आश्चर्याने विचारले.

यावर हसत हसत गौरीनाथ म्हणाला—  
“तुमच्या मुलीच्या वतीने तिचा शिष्य अर्जुन याने मला तीन प्रश्नातच हरवून टाकलं व्याहीबुवा! इतकंच नव्हे, तर त्याने मला योग्य दिशेने विचार करायलाही शिकवलं आहे! तेव्हा आता नीट विचार करूनच सांगतोय की, तुमच्या मुलीला आपली सून करून घ्यायला माझी पूर्ण संमती आहे. आता विवाह-मुहूर्त शोधणं, हे तुमचं काम.”

गौरीनाथशास्त्रीचे हे बोलणे ऐकून सर्वांच्याच चेहऱ्यावर आनंद पसरला अन् सर्वांना सुखद आश्चर्यही वाटले.







## पांढरा हत्ती

त्या काळात ब्रह्मदेशातील एका लहानशा राज्यावर होलांग नावाच्या राजाचे शासन चालू होते. त्या राजधानीच्या नगरात क्वांग्यू नावाचा एक माणूस रहात असे. तो कितीही धाणेरडा कपडा असला तरी अगदी स्वच्छ धुवून चमकदार करत असे. फारच कुशल घोबी होता तो.

मातीची भांडी बनवण्यात कुशल असा एक कुंभार एके दिवशी क्वांग्यूकडे आला व म्हणू लागला—“राणी-साहेबांची तय्येत वरी नसल्यामुळे त्यांचं औषध बनवण्यासाठी एक विशेष प्रकारचं मातीचं भांडं बनवण्या-बद्दल राजाकडून आज्ञा आली आहे.”

“वा! खूपच भाग्यशाली आहेस की तू! राजाचं दर्शन लुंग्यातुंग्यांना मिळतं थोडंच!” क्वांग्यू त्याची स्तुति करत म्हणाला.

“ते खरं रे बाबा! पण राजाकडे जाताना चांगल्या स्वच्छ पोशाखात जायला

हवं ना! माझे मळके उद्या सकाळपर्यंत चांगले स्वच्छ धुवून दे मला.”

त्या दिवशी दुपारी क्वांग्यूने कपडे गरम पाण्यात भिजवले, पण कच्च्या रंगाचे ते निळे कपडे रंग जाऊन फिवके पडले.

दुसऱ्या दिवशी कुंभार आला आणि झालेला प्रकार पाहून चांगलाच भडकला! क्वांग्यूला अद्वातद्वा बोलून त्याने वर घमकी दिली की “आता याबद्दल मी राजाकडे तक्रार सुंदरणार आहे.”

कुंभार राजाकडे पोचला तेव्हा खूश होऊन राजा एकदम म्हणाला—“अरे वा! कपडे स्वच्छ करणारा घोबी कोण आहे?”


कुंभार राजाला म्हणाला—“महाराज, आपल्या नगरात क्वांग्यू नावाचा एक घोबी आहे. तो प्रत्येक वस्तु धुवून एकदम पांढरी-सफेद करू शकतो. फारच कुशल आहे तो आपल्या कामात. आपण पांढरा हत्ती

मिळवण्याच्या खटपटीत आहात न? मग गजशाळेतला कुठलाही हत्ती त्याच्याकडे घा पाठवून. तो धुवून पांढरा करून देईल!”

राजाने ताबडतोब क्वांग्यूकडे शिपाई पाठवला. शिपायाचे बोलणे ऐकून क्वांग्यूने ताडले की—‘ही सारी करामत त्या कुंभारा-चीच! आपला मूड घेण्यासाठीच त्याने हा बनाव केला असला पाहिजे!’ पण क्वांग्यू-ही काही कमी नव्हता. त्याने ताबडतोब शिपायाला म्हटले—“अरे एकच काय? गजशाळेतले सगळे हत्ती ही मी धुवून सफेद करून देईन. पण कपडे घुण्यासाठी जसे उकळावे लागतात ना, तसे हत्तीही उकळून काढावे लागतील. त्यासाठी आवश्यक असे मोठे मातीचे हुंडे लागतील मला. तो जो कुंभार आला होता न, तो मोठा कुशल आहे या कामात! हत्ती मावेल असं मोठा हुंडा लगेच बनवून घ्यायचा, की लगेच हत्ती धुवून पांढरा करून देतो!”

आता राजानेही कुंभाराला ताबडतोब मोठा हुंडा बनवायची आज्ञा दिली. “उद्या सकाळपर्यंत हुंडा न बनला, तर तुला माझ्या राज्यातून हाकलून देईन.” असा दमही मरला वर!

कुंभार समजून चुकला की—“क्वांग्यूने आपल्या संकटाला धैर्याने तोंड देऊन डाव



आपल्यावरच उलटवला आहे!” नाइला-जाने तो वरी गेला. घरच्या सर्वांना हाताशी धरून त्याने रात्रभर माती वाहून आणून चिखल तुडवून एक हुंडा बनवला. तो हुंडा सकाळी राजाकडे पोचता झाला.

क्वांग्यूने त्यात पाणी मारायला लावून त्याच्याखाली मोठा जाळ केला. माहुताला गजशाळेतून एक हत्ती आणायला लावून त्या हुंड्यात चढवायला सांगितले. पण हत्तीच्या पाय लागताच हुंडा तुटून गेला!

हे पाहून रागाने डोळे तांबून राजा कुंभाराला म्हणाला—“हे तर तुझ्या पेशाला काळं फासणारं काम झालं! उद्या पुन्हा सूर्यादयाच्या दोन घटका अगोदरच नवा



हंडा आणून हजर कर! नाहीतर तुझ डोकेंच उडवलं जाईल, समजलास?"

"जी हुजूर!" असे म्हणून कुंभार तेथून निघाला आणि रातारात राज्याची हद्द ओलांडून तो बाहेर पडला.

ती खबर ऐकून रागाने तलवार म्याना-बाहेर काढत राजा क्वांगयूला म्हणाला- "कायरे! तूही असा द्रोह करायचा विचार नाही नं केलास?"

राजाला लवून लवून तीनतीनदा मुजरा करत क्वांगयू म्हणाला- "महाराज, आपण हत्ती माझ्या घरी पाठवा. उद्या या वेळी हत्ती पाहून आपणाला वाटेल की, हा आपलाच हत्ती, की इन्द्राचा ऐरावत? इतका आपला हत्ती बदलून जाईल पहा!"

त्या रात्री हत्तीला एक शिडी लावून क्वांगयूने बुन्याचे पाच थर त्याच्या शरीरावर चढवले.

सकाळी हत्ती पाहून राजा खूश झाला! "वाः! सफेत हत्तीची माझी होस पुरी झाली." असे म्हणून त्याने क्वांगयूला एक

लाख अक्षर्या आणि एक उमदा घोडा वक्षिस दिला.


ते घेऊन घरी आल्याबरोबर क्वांगयूने आपले बिनहोड-बाजले आवरले अन् घोड्या-वरून जाऊन संध्याकाळच्या वात राज्याची सरहद्द ओलांडली! तो एका नदीच्या किनारी पोचला.

तेथे क्वांगयूला विध्या झालेल्या कपड्या-तला एक माणूस मासे पकडत असलेला दिसला. त्याला ओळखून क्वांगयू म्हणाला-

"ओहो! तूच होय? मला धूळ चारायला गेलास अन् स्वतःची ही अवस्था करून घेतलीस? छान! कुंभाराचा कोळी झालास न?" क्वांगयूला पाहून कुंभार घाबरला. त्याने विचारले- "पण तू इथे का आलास? तुझ्याजवळ हा घोडा कसा?"

क्वांगयूने कुंभाराला सर्व हकिकत सांगितली व म्हटले- "चल, ही नदी ओलांडून आपण दुसऱ्या राज्यात जाऊ या आणि आपापला धंदा करून गुण्या-गोविन्दाने राहू या."

## तिसर्गातील आश्चर्यः




### छाट पण जिवट प्राणी

ज्याला डास चाबला नाही, असा कोणही माणूस जगाच्या पाठीवर नसेल! जगातल्या कोणत्याही भागात पहा, डास हे तुम्हाला दिसतीलच! उत्तर कॅनडा व सॅबेरियासारखे अतिथंड देशच नव्हेत, तर छद् उत्तर ध्रुव प्रांतातही, हे डास जिवन्त राहून, आपली प्रजा वाढवत असलेले आढळतात. कायम ऊन्हू आणि कधी-कधी सारखा पाऊस पडत असणाऱ्या सधन जंगलांबद्दल तर बिचारूच नये, तिथेही डास आहेत. याचाच अर्थ असा की 'डास हा दिसायला लहान, पण अत्यन्त जिवट प्राणी आहे.'

### कीटकांचे विश्व

जमिनीवरील प्राण्यांच्या प्रकारात जवळजवळ १०,००,००० प्रकारच्या प्राण्यांची नोंद आहे. त्यात जवळजवळ ८,००,००० जाती तर कीटकांच्याच आहेत! या सर्वांची नावे एकदम तिहायची म्हटली तर सामान्य आका-राच्या पुस्तकाची ६,००० पाने लागतील; अन् ही सर्व नावे बाचायला सुरुवात करून शेवटपर्यंत जायचे म्हटले, तर तेवढ्या अवधीत, हे किडे हजारपट वाढलेलेही असतील!



### कोंबडीच्या पिल्लांची गणती

असे म्हणतात, की जोपर्यंत अंडी उबवली जात नाहीत, तोपर्यंत पिल्लांची गणती करू नये! विशेषतः जाहिरातीत. ही गोष्ट सोडून देऊ. पण अंडी उबवली जाऊन पिल्लं बाहेरही बाकीत. आता ती मोजायची म्हटली तर? तर आपल्याला असे आढळून येईल की, पृथ्वीवरील एकेका माण-सागणीक एकेक पिल्लू येईल, इतकी ही संख्या होईल! जाणखी एक गोष्ट, अंड्याचे टरफस फोडून बाहेर निघायला, प्रत्येक पिल्लाला दोन दिवस, म्हणजे ४८ तास लागतात!

